# गुना-राजगढ़-अशोकनगर भूमि फ्रंट पेज

**गोपाल**, गुरुवार २१ अगस्त २०२५



नेताओं के गृह ग्राम जाने वॉली थूवोन सड़क हो





राधौगढ़ | मुंगावली| आरोन | चाचौड़ा | कुंभराज | ब्यावरा | सारंगपुर | नरसिंहगढ़ | खिलचीपुर | जीरापुर | चंदेरी | नईसराय| ईसागढ़

### समाचार संक्षेप

जैन समुदाय ने गुरु के प्रति समर्पण भाव प्रदर्शित करते हुए विरोध जताया



गुना। रेखा जैन निवासी सागर द्वारा जैन संतों एवं मुनियों के विरूद्ध व्हाट्सएप एवं सोशल मीडिया के माध्यम से अमर्यादित भाषा का उपयोग किए जाने पर इसके खिलाफ नारेबाजी करते हुए हनुमान चौराहे पर सैकड़ों की संख्या में समाजजन, महिला, पुरुष एवं बच्चे शामिल होकर गरु के प्रति समर्पण भाव प्रदर्शित करते हए रेखा जैन के पुतले पर कालिख पोतकर अपना विरोध जताया। इसके साथ ही समाज जनों ने कलेक्ट्रेट गुना पहुंच गुना एसडीएम शिवानी पाठक को ज्ञापन सौंपा। ज्ञापन का बाचन पुण्योदय अतिशय तीर्थ क्षेत्र बजरंग गढ़ कमेटी अध्यक्ष एस के जैन ने किया।

### एक दिवसीय पशिक्षण कार्यकम में मुख्य अतिथि रहीं प्रियंका पेंची



चाचौडा। विधायक प्रियंका पेची क्षेत्रीय ग्रामीण विकास एवं पंचायतराज प्रशिक्षण केंद्र, ग्वालियर म.प्र. (मध्यप्रदेश शासन, पंचायत एवं ग्रामीण विकास विभाग) द्वारा आयोजित PAI 1.0 पंचायत उन्नति सूचकांक का विमोचन (परस्कार वितरण एवं सम्मान समारोह) PAI 2.0 के सभी लाइन विभागों के सूचकांकों की जानकारी पोर्टल पर प्रविष्टि कराने हेतु ₹एक दिवसीय प्रशिक्षण कार्यक्रम में मुख्य अतिथि के रूप में उपस्थित रही। इस दौरान उन्होंने अपने वक्तव्य में सभी उपस्थित लोगों की पिछले दिनों माननीय मुख्यमंत्री जी के आगमन के समय भारी संख्या में उपस्थित होने का धन्यवाद दिया। साथ ही विधानसभा अंतर्गत आने वाली सभी गौशालाओं का अच्छे से संचालन, गरीबी रेखा के नीचे यापन करने वाले सभी पात्र हितग्राहियों को BPL का सर्वे, सभी वृद्धजनों, दिव्यांगो एवं विधवा महिलाओं आदि की पेंशन पात्रता का सर्वे, संबल कार्ड, आधार कार्ड, आयुष्मान कार्ड, पीएम आवास सहित एक बिगया मां के नाम आदि पर विशेष ध्यान देनी की बात कही। साथ ही जनपद सीईओ द्वारा जनसुनवाई में जन्म / मृत्यु प्रमाणपत्र के निराकरण में विशेष रुचि के लिए धन्यवाद दिया। नवाचार के लिए ग्राम पंचायत पेची में टैक्स का कलेक्शन डिजिटल माध्यम से करने एवं पानी के बिल को भी QR कोड से भुगतान करने का तरीका उपयोग किया जा रहा है कि विशेष सराहना की। इस दौरान जनपद पंचायत अध्यक्ष प्रकाश बाई मीना, जनपद पचायत उपाध्यक्ष श्री महरबान सिंह गुजर, जनपद पंचायत गिरराज दुबे, राज्यसभा सांसद प्रतिनिधि सुरेश बाबू मीना, विधायक प्रतिनिधि महेंद्र सिंह मीना, अनिरुद्ध भैया पेची, ईटीसी ग्वालियर से राजीव दुबे, राजाराम धाकड़, शसतीश शर्मा, सतीश सैनी सरपंच, सचिव, रोजगार सहायक एवं अन्य क्षेत्रवासी मौजूद रहे।

### हाईवे पर जिज्जी की पंचायत के नाम से 'रेस्टोमार्ट' का संचालन

गुना । सशक्त महिला- सशक्त मध्यप्रदेश की अवधारणा एवं विकसित म.प्र. के संकल्प को साकार करने के लिये केन्द्र सरकार एवं प्रदेश सरकार द्वारा महिलाओं को सामाजिक एवं आर्थिक रूप से सशक्त एवं आत्मनिर्भर बनाने की दिशा में निरन्तर अनेक अभिनव पहल की जा रही है। इसी क्रम में म.प्र.डे-राज्य ग्रामीण आजीविका मिशन, जिला पंचायत गुना द्वारा कलेक्टर किशोर कुमार कन्याल एवं मुख्य कार्यपालन अधिकारी जिला पंचायत अभिषेक दुबे के मार्गदर्शन में गुना जिले के स्व-सहायता समूह की महिलाओं को आत्मनिर्भर एवं आर्थिक रूप से समद्भ बनाने के उद्देश्य से निरंतर विभिन्न नवाचार किये जा रहे है। अभिषेक दुबे द्वारा नवाचार करते हुए स्व-सहायता समूहों को नवीन आजीविका गतिविधि से जोड़ने के उद्देश्य से राष्ट्रीय राजमार्ग पर एकलव्य छात्रावास के सामने स्थित आजीविका भवन में ''जिज्जी की पंचायत'' नाम से रेस्ट्रोमार्ट का संचालन किया जाना प्रस्तावित है।

# अखिल भारतीय विद्यार्थी परिषद का राष्ट्र चेतना कार्यक्रम आयोजित

मुख्य अतिथि रहे समाजसेवी राजेश अग्रवाल

हरिभूमि न्यूज 🛏 गुना

अखिल भारतीय विद्यार्थी परिषद गुना इकाई द्वारा स्थानीय प्रधानमंत्री एक्सीलेंस कॉलेज में ₹राष्ट्र चेतना₹ कार्यक्रम का आयोजन किया गया साथ ही सत्र 2025-26 की नवीन नगर कार्यकारिणी की घोषणा भी की गई, जिसमें बतौर मुख्य अतिथि समाजसेवी राजेश अग्रवाल को आमंत्रित किया गया।

निर्वाचन अधिकारी अतुल अग्रवाल जी एवं मुख्य वक्ता गुना विभाग संगठन मंत्री राहुल धाकड़ की विशेष उपस्थिति रही । कार्यक्रम में सर्वप्रथम मुख्य अतिथि राजेश अग्रवाल भावपूर्ण स्वागत संगठन की सक्रिय कार्यकर्ता दामिनी बाल्के द्वारा पृष्पगुच्छ भेंट

कर किया गया । तत्पश्चात सभी मंचासीन अतिथियों द्वारा माँ सरस्वती एवं युवाओं के प्रेरणास्रोत स्वामी विवेकानंद के चित्र के समक्ष दीप प्रज्ज्वलित कर कार्यक्रम का विधिवत शभारंभ किया गया । इस अवसर पर मुख्य अतिथि द्वारा उपस्थित छात्रशक्ति को संबोधित करते हुए कहा गया कि हमें गर्व है कि हम देश के सबसे बड़े राष्ट्रवादी छात्र संगठन का हिस्सा हैं , हमें राष्ट्र विरोधी ताक़तों को नेस्तनाबुद करना है । उन्होंने परिषद कार्यकर्ताओं के अनुशासन की खुलकर सराहना करते हुए आगे कहा कि हम अभिभावकों की भी महती जिम्मेदारी है कि हम नई पीढी को सही दिशा दें और राष्ट्र के प्रति अपने कर्तव्यों की जानकारी दें ताकि हम देश के निर्माण में सहायक बनें और



सकें । मुख्य वक्ता विभाग संगठन मंत्री राहुल संबोधित करते हुए संगठन का स्थापना एवं

विकसित भारत 2047 के संकल्प को पूरा कर धाकड़ ने भी परिषद के कार्यकर्ताओं को

इतिहास पर प्रकाश डाला एवं भावी कार्यक्रमों की जानकारी दी।इसके उपरांत गुना नगर की नवीन कार्यकारिणी कि घोषणा विशेष आमंत्रित निर्वाचन अधिकारी अतुल अग्रवाल द्वारा की गई , जिसमें नगर अध्यक्ष अंकित दुबे एवं नगर मंत्री अंकित शर्मा जी को बनाया गया । वहीं नगर सहमंत्री पूजा बाल्के, कृष्णा रघुवंशी, वेद राठौर, गौतम एवं ऋषभ प्रताप सिंह को बनाया गया ।कार्यक्रम का कुशल संचालन पुजा बाल्के द्वारा किया गया ।

कार्यक्रम में क्रांतिवीर तात्या टोपे विश्विद्यालय, प्रधानमंत्री कॉलेज ऑफ एक्सीलेंस . जेपी विश्विद्यालय, FDDI इंस्टीट्यूट एवं अन्य परिसरों से छात्रों की सहभागिता रही । अंत में नगर मंत्री द्वारा आभार व्यक्त किया गया और राष्ट्रीय गीत वंदे मातरम के साथ कार्यक्रम का समापन हुआ।

# बुढ़े बालाजी क्षेत्र में सूने मकान से हुई चोरी का कोतवाली पुलिस ने किया राजफाश

# बेटी की शादी में मैरिज गार्डन गया था परिवार मौका पाकर ४ चोरों ने कांड को दिया था अंजाम

पुलिस ने सक्रिय कार्यवाही कर चोर गिरोह के दो सदस्य किए गिरफ्तार, आरोपियों से चोरी का माल किया बरामद

हरिभुमि न्यूज 🔰 गुना

कोतवाली थाना पुलिस द्वारा शहर में विगत मई माह में बूढ़े बालाजी क्षेत्र में एक सुने मकान से सोने-चांदी के आभूषण चोरी का राजफास किया गया है ।1 मई को अमर सिंह लोधा निवासी विश्कर्मा कॉलोनी बुढ़े बालाजी के द्वारा कोतवाली में रिपोर्ट करते हुए बताया था कि 29 अप्रेल को वह अपने परिवार सहित अपनी बेटी की शादी के लिए मैरिज गार्डन गया था । अगले दिन घर लौटे तो देखा कि घर में कोई चोरी कर ले गया है। जिसकी रिपोर्ट पर से गुना कोतवाली में अप.क्र. 259/25 धारा 331(4), 305 बीएनएस के तहत प्रकरण क़ायम कर विवेचना मे लिए पुलिस अधीक्षक अंकित सोनी द्वारा संपत्ति संबंधी अपराधों में तत्परता से कार्यवाही हेत् दिये जा रहे निर्देशों के तहत गुना कोतवाली थाना प्रभारी निरीक्षक सी.पी.एस. चौहान द्वारा उक्त प्रकरण के



अज्ञात आरोपी की तलाश व पतारसी हेत तत्काल पुलिस की एक टीम गठित की गई साथ ही अपना मुखबिर तंत्र सिक्रय कर अज्ञात आरोपी की पतारसी के निरंतर प्रयास किये गये।

अज्ञात आरोपी की पतारसी के क्रम में गत 19 अगस्त कोतवाली पुलिस को मुखबिर से सूचना मिली कि दो संदिग्ध

व्यक्ति अपने साथ सोने चांदी के कुछ जेबर लिए हुये पवन कॉलोनी में देखे गये हैं । इस सूचना के मिलते ही कोतवाली से पुलिस की एक टीम द्वारा तत्काल पवन कॉलोनी पहुंचकर संदिग्धों की तलाश की गई और जिनके मिलते ही पुलिस ने उन्हें घेराबंदी कर पकड़ लिया गया, जिन्होंने पूछताछ पर

अपने नाम संतोष पुत्र ओमकार कुशवाह उम्र 37 साल निवासी पुरानी छावनी गुना एवं बब्लू पुत्र मुन्नालाल कुशवाह उम्र 32 साल निवासी बंगला मोहहल्ला के होना बताये । पुलिस द्वारा जिनकी तलाशी लेने पर उनके पास से चांदी की तीन जोड पायल. एक करधोनी, एक जोड़ बिछिया एवं सोने का एक लॉकेट मिला, जिनके संबंध में पूछने पर बताया कि उनके द्वारा अपने साथी सनी राजपूत और हऊआ के साथ मिलकर 29 अप्रैल को रात बूढ़े बालाजी के एक सूने मकान मे उन्हें चोरी किया था।

आरोपियों से बरामद जेबर कुल कीमती लगभग 75 हजार रूपये को चोरी के उपरोक्त प्रकरण में विधिवत जप्त कर दोंनो आरोपियों को गिरफ्तार किया गया और जिन्हें न्यायालय के समक्ष पेश किया, जहां से उन्हें जेल भेज दिया है । प्रकरण में फरार शेष दो आरोपियों सनी राजपूत और हऊआ की सरगर्मी से तलाश की जा रही है और जिन्हें भी शीघ्र गिरफ्तार कर प्रकरण में शेष माल बरामद किया जावेगा।

### अपहता को इंदौर से दस्तयाब कर अपहरणकर्ता व दुष्कर्म करने के आरोपी को किया गिरफ्तार



कैंट थाना थाना क्षेत्र से नाबालिग के अपहरण के मामले में पुलिस की सकिय कार्यवाही

हरिभूमि न्यूज 🛏 गुना

कैंट थाना प्रभारी निरीक्षक अनूप कुमार भार्गव और उनकी टीम द्वारा थाना क्षेत्र से एक नाबालिग लड़की के अपहरण के मामले में सक्रियता से कार्यवाही करते हुए अपहृता को इंदौर से दस्तयाब कर उसके अपहरणकर्ता व दुष्कर्म का आरोपी गिरफ्तार किया गया है। दिनांक 04 जुलाई 2025 को फरियादी पिता की ओर से अपनी 17 वर्षीय नाबालिग लडकी के दिनांक 03 जुलाई से गुम होने की कैंट थाने पर रिपोर्ट दर्ज कराई गई थी, जिस पर केंट थाने में अपराध क्रमांक 709/25 धारा 137(2) बीएनएस के तहत अपराध दर्ज कर पुलिस द्वारा अपहता की तलाश शुरू की गई और इस हेतु अपना मुखबिर जाल बिछाकर विभिन्न तकनीकी संसाधनों की मदद से अपहता को खोजने के निरंतर प्रयास किये गये । अपहता की तलाश के क्रम में पुलिस को बीते रोज अपहृता के इंदौर में होने को जानकारी मिलने के मिलने पर ज्योति राजपूत, संउनि गिरोज केंट थाने से पुलिस की एक टीम जाटव, आरक्षक माखन चौधरी, तत्काल इंदौर के लिये खाना हुई और टीम द्वारा संकलित जानकारी के आधार पर इंदौर में अपहृता की सघन तलाश की गई और अंततः

जिसे इंदौर के एरोड्म थाना क्षेत्र से उसके दस्तयाब कर लिया गया । साथ ही उसके अपहरणकर्ता अमित ओझा को लेकर अभिरक्षा में लेकर गुना आये । दस्तयाबी पर अपहर्ता ने अपने कथनों में अमित ओझा के द्वारा उसे बहला-फुसलाकर अपने साथ लेकर जाना और उसके साथ गलत काम करना बताये जाने पर प्रकरण में आरोपी अमित ओझा के विरूद्ध धारा 64(2)(एम) एवं 5L/6 पास्को एक्ट इजाफा की जाकर आरोपी अमित पुत्र नवल ओझा उम्र 23 साल निवासी कालापाठा केंट गुना को गिरफ्तार किया गया एवं जिसे माननीय न्यायालय पेश किया, जहां से उसे जेल भेज दिया है।

कैंट थाना पुलिस की इस कार्यवाही में थाना प्रभारी निरीक्षक अनूप कुमार भार्गव, उपनिरीक्षक रसना राजावत, उपनिरीक्षक आरक्षक अर्जुन यादव एवं महिला आरक्षक प्रीति राठौर व महिला आरक्षक रामकमारी की विशेष भूमिका रही।

# जिला अध्यक्ष बने जयवर्धन सिंह पहली बार गुना पहुंचे, बमोरी विधायक ऋषि अग्रवाल की अगुवाई में किया गया जोरदार स्वागत सत्कार

हरिभूमि न्यूज 🔰 गुना



दौरान बमोरी विधायक ऋषि अग्रवाल की अगुवाई में उनका जोरदार स्वागत किया गया इस अवसर पर सैकड़ों कांग्रेस कार्यकर्ता मौजूद रहे।उन्होंने जिला कांग्रेस कार्यालय राजीव गांधी भवन में कार्यकर्ताओं की बैठक ली और संगठन को मजबूत करने पर जोर दिया।जयवर्धन सिंह ने कहा कि कांग्रेस संगठन की ताकत कार्यकर्ताओं में है। हर कार्यकर्ता की बात उन तक पहुँचे, इसके लिए वे हर हफ्ते एक दिन जिला मुख्यालय पर रहेंगे। उन्होंने कार्यकर्ताओं से अपील की कि वे जनता के मुद्दों को पूरी ईमानदारी से संगठन तक पहँचाएँ।उन्होंने कहा कि वर्तमान समय में जिले के कई क्षेत्रों में बाढ़ जैसी स्थिति बनी हुई है, लेकिन प्रभावित लोगों का सर्वे नहीं हुआ है और न ही उन्हें

ं आवाज उठाएगा और जरूरत पड़ने पर आंदोलन भी करेगा।साथ ही उन्होंने कहा कि आंदोलन के साथ-साथ सकारात्मक कार्यक्रम भी चलाए जाएंगे। NSUI के माध्यम से हर कॉलेज में सदस्यता अभियान चलाकर नए युवाओं को जोड़ा जाएगा। इसके अलावा वे खुद हर ब्लॉक में एक-एक कार्यक्रम में शामिल होंगे।

# एमएलबी कन्या स्कूल में कॅरियर कॉउंसिलिंग का किया आयोजन

हरिभूमि न्यूज 🛏 गुना

जीवन में अपने अरमान पूरा करने के लिए जोश,जज्बा,जुनून जरूरी है।जीवन में यदि कछ करने का जोश हो तो कितनी भी विषम परिस्थितियां हो तो भी अपने अरमानों को पुरा किया जा सकता है। अपने जीवन के बारे में निर्णय लेते समय अपनी इच्छा, क्षमता और योग्यता के मापदंडों की कसौटी पर कसकर निर्णय लेना चाहिए। यह बात शा. महारानी लक्ष्मीबाई कन्या उ.मा. विद्यालय गुना में आयोजित कैरियर काउंसलिंग कार्यक्रम के दौरान पूर्व निदेशक श्री एस के सक्सेना ने कही, उपस्थित छात्राओं को बताया कि इंजीनियरिंग, मेडिकल एनिमल हसबेंडरी, सेना, रेलवे, मैनेजमेंट तथा स्वरोजगार के बारे जानकारी दी

और उनकी जिज्ञासाओं को शांत किया गया,साथ ही बच्चियों के लिए विशेष रूप से चलाई जा रही योजनाओं, उच्च शिक्षा के लिए विभिन्न शासकीय एवं निजी क्षेत्रों द्वारा दी जा रही छात्रवृत्ति आदि की भी जानकारी दी गई। कार्यक्रम की शुरुआत



करते हुए विषय विशेषज्ञ श्री बीएम यादव द्वारा छात्राओं को जीवन में सफलता के लिए मन चाहे लक्ष्य को प्राप्त करने के लिए सर्वप्रथम उनकी योग्यता और योग्यता के आधार पर छात्राओं को उनके लक्ष्य निर्धारण एवं उनकी पर्ति के लिए किन विषयों के साथ आगे बढ़ना चाहिए विषयों का चयन कैसे करें तथा दसवीं पास छात्रों के लिए और अन्य कौशल आधारित कोर्स की जानकारी तथा रोजगार और निजी क्षेत्र में रोजगार की स्थिति एवं उपयोगिता की जानकारी प्राप्त कराई। इस दौरान उन्होंने छात्रों की सॉफ्ट स्किल कर, रोजगार प्राप्त करने के विभिन्न माध्यमों की जानकारी एवं शॉर्ट टर्म कौशल प्रशिक्षण प्राप्त कर रोजगार एवं रोजगार से जुड़ने की जानकारी प्रदान की गई 12वीं के बाद छात्राएं सरकारी नौकरियों की तैयारी किन-किन क्षेत्रों में कर सकते हैं। उसकी जानकारियां उपलब्ध कराई गई एसएससी,बैंकिंग, रेलवे, हेल्थ केयर सेक्टर,जीएनएम,एएनएम टीचिंग सेक्टर,हॉस्पिटैलिटी,इंडस्ट्री होटल मैनेजमेंट कोर्सेस, आर्मी साहित अन्य महत्वपूर्ण जानकारी प्रदान की गईइस अवसर पर प्राचार्य मृदुला सक्सेना, कल्पना श्रीवास्तव, श्रीमती अभिलाषा तिवारी, शीतल शर्मा, स्कूल सहायक विपिन पाराशर और हंसराज मीणा, रोजगार कार्यालय से हर्षित माथुर उपस्थित रहे। विद्यालय की प्राचार्य द्वारा पुनः कार्यक्रम का एक ओर सत्र रखने का अनुरोध किया साथ ही वक्ताओं को धन्यवाद दिया।

# आदि कर्मयोगी अभियान तीन दिवसीय कार्यशाला का कलेक्टर एवं सीईओ जिला पंचायत ने किया शुभांरम

# आदिवासियों को मूलभूत सुविधाएं मुहिया कराने तैयार होंगे आदि कर्मयोगी



हरिभूमि न्यूज 🛏 गुना

आदि कर्मयोगी अभियान अंतर्गत तीन दिवसीय आवासीय प्रशिक्षण द20 अगस्त से 22 अगस्त

2025 तक होटल राजविलास गुना में आयोजित किया जा रहा है। जिसका शुभारंभ आज कलेक्टर किशोर कुमार कन्याल एवं मुख्य कार्यपालन अधिकारी अधिकारी जिला पंचायत अभिषेक दुबे द्वारा भगवान बिरसा मुण्डा का पूजन कर किया गया।उक्त अभियान भारत सरकार के जनजातीय मंत्रालय द्वारा प्रायोजित हैं। इस में देश के 10

करोड आदिवासियों को मूलभूत सुविधाएं मुहिया कराये जाने हेतु 20 लाख आदि कर्मयोगी तैयार कर उनकों सशक्त, जागरूक बनाकर समाज की मुख्य धारा में लाने हेतु प्रयास हैं।अभियान अंतर्गत जिले सें 06 विभागों के अधिकारी मास्टर टेनर के रूप में प्रशिक्षण लेने भोपाल गये हुये थे। इस अभियान को सफल बनाये जाने के कलेक्टर श्री कन्याल द्वारा सेवा संकल्प और समर्पण के भाव से मानने हेतु उचित मार्गदर्शन प्रदान किया। कलेक्टर द्वारा जिला स्तर अभियान को सफल बनाये जाने के लिये मुख्य कार्यपालन अधिकारी जिला पंचायत श्री

### पीएमश्री जवाहर नवोदय विद्यालय राष्ट्रीय बास्केटबॉल प्रतियोगिता का शुभारंभ आज गुना। पीएम श्री जवाहर नवोद्ध्य विद्यालय बजरंगगढ, गुना में दिनाँक

21 अगस्त 2025 को राष्ट्रीय बास्केटबाल प्रतियोगिता का शुभारंभ जवाहर नवोदय विद्यालय प्रबंध समिति के अध्यक्ष एवं कलेक्टर गुना श्री किशोर कन्याल के मुख्य अतिथि में संपन्न होगा, इस प्रतियोगिता में समस्त भारत वर्ष के 480 प्रतिभागी भाग लेंगे। 33वीं राष्ट्रीय खेलकूद प्रतियोगिता जवाहर नवोदय विद्यालय किया जा जायेगा।प्राचार्य श्री एचके मीना ने बताया कि इस प्रतियोगिता में नवोदय विद्यालय समिति समस्त ०८ संभागों (चण्डीगढ़, जयपूर, लखनऊ, पहना, हैदराबाद, पुणे, शिलाँग, भोपाल) के २४० छात्र एवं २४० छात्राएं (U-14,U-17,U-19) सहभागिता कर रहे हैं खिलकूद प्रतियोगिताओं के समापन समारोह में मुख्य अतिथि केन्द्रीय मंत्री श्री जयोतिरादित्य सिंधिया दिनाँक २३ अंगस्त २०२५ को शाम ०४.३० बजे शामिल होकर विजेता-उपविजेता टीमों को पुरस्कार प्रदान किया जावेगा।

### समाचार संक्षेप

### नीलम श्रीवास्तव का चयन

साहित्यिक एवं सांस्कृतिक गतिविधियों हेतु देश



चयन करता है। राजेश श्रीतास्तव प्रदेश अध्यक्ष महासभा एवं प्रबंधक वेयर हाउस राघौगद बमौरी की धर्मपत्नी थ्रीमती नीलम श्रीवास्तव का चयन उक्त कार्यकम

में किया गया। श्रीमती नीलम श्रीवास्तव को जयपूर में 28 दिसंबर की

### वूमन फॉर ट्री व एक पेड़ मां के नाम अंतर्गत पौधारोपण



गुना। बुधवार को नगर पालिका परिषद राधौगढ कें शिव जी मंदिर पार्क में वूमन फॉर ट्री एवं एक पेड़ माँ के नाम अंतर्गत पौधारोपण कार्यक्रम आयोजित किया गया। इस अवसर पर अमत नोडल, सिटी मिशन मैनेजर, स्वसहायता समूह की महिलाओं,अमृत मित्र एवं जनप्रतिनिधि उपस्थित रहें।कार्यक्रम का उद्देश्य पर्यावरण संरक्षणए हरित आवरण बढाना और नागरिकों में वृक्षारोपण के प्रति जागरूकता फैलाना रहा तथा शहर को स्वच्छ और हरित ब्नाने में मुदद मिलेगी

### बच्चों ने देश भक्ति गीतों पर नृत्य किया, शिक्षा प्रद नाटक प्रस्तुति दी



आरोन। शा. उच्चतर माध्यमिक विद्यालय भाढौर में 79 वें स्वतंत्रता दिवस समारोह मनाया गया । जिसमें मुख्य अतिथि एसडीएम,आरोन, महेश बमन्हा साथ में गौरव यादव सीईओ जनपद पंचायत आरोन, संतोष धाकड़ बीईओ सहायक संचालक विकास खंड आरोन, अरविंद्र रघूवंशी आरोन, सरपंच ग्राम पंचायत भादौर बबीता रघुवंशी,सचिव ग्राम पंचायत भादौरराजु रघुवंशी,विनोद रघुवंशी प्राचार्य पनवाडी हाट, दीपेश बाथम बरखेड़ाहट,रामबाबू चिड़ार, रामकृष्ण रघुवंशी, प्राचार्य खगेन्द्र सिंह रघुवंशी, द्वारा संचालन किया गया । जिसमें बच्चों ने देश भक्ति गीतों पर नुत्य किया, शिक्षा प्रद् नाटक प्रस्तुति दी। देश भक्ति गीतों को गाया। एसडीएम और सीईओ आरोन ने बच्चों के साथ रुचिकर भोजन किया तथा बच्चों से चर्चा की। प्राचार्य खगेन्द्र सिंह रघुवंशी, स्काउट गाइड मास्टर अम्बरीष क्रुमार कस्तवार, क्लैप लीडर्स संजना अहिरवार, छाया अहिरवार साक्षी ओझा भूरी सेन छाया अहिरवार, भूरिया अहिरवार ऋषिका प्रजापति,एवं समस्त शिक्षक स्टाफ

# आरोन थाना पुलिस को औवध शराब की तस्करी करते एक कंजर बदमाश को पकड़ने में मिली सफलता

# आरोपी से 60 लीटर अवैध कच्ची शराब व तस्करी में प्रयुक्त मोटर साइकिल जब्त

गुना पुलिस अधीक्षक अंकित सोनी के दिशा निर्देशन में गुना पुलिस द्वारा जिले में विभिन्न अवैध अथवा अनैतिक गतिविधियों में संलिप्त माफियाओं, कारोबारियों, तस्करों आदि पर एक अभियान के रूप में कार्यवाहियां की जा रहीं हैं। इसी तारतम्य में अतिरिक्त पुलिस अधीक्षक मानसिंह ठाकुर के मार्गदर्शन एवं एसडीओपी राघौगढ़ दीपा डोडवें के पर्यवेक्षण में जिले के आरोन थाना प्रभारी निरीक्षक बजमोहन सिंह भदौरिया एवं उनकी टीम द्वारा थाना क्षेत्र में अवैध शराब तस्करी की सूचना पर त्वरित एवं प्रभावी कार्यवाही कर हाथ भट्टी की अवैध कच्ची शराब के साथ एक कंजर बदमाश को गिरफ्तार किया गया है।

गौरतलब है कि बीती शाम जिले के आरोन थाना पुलिस को मुखबिर से सूचना प्राप्त हुई थी कि राघौगढ तरफ का एक कंजर बदमाश बिना नंबर की स्प्लेण्डर मोटर सायकिल पर प्लास्टिक की दो बडी-बडी कैनों में कच्ची शराब लेकर उसे बेचने के लिये मोहरीखुर्द गांव की ओर निकलने वाला है। थाना क्षेत्र में अवैध शराब तस्करी की सुचना के मिलते ही सुचना की तस्दीक व



कार्यवाही हेतु आरोन थाने से पुलिस की एक टीम तत्काल मोहरीखर्द गांव के रास्ते पर पहुंची और जहां घात लगाकर उक्त व्यक्ति के आने का इंतजार किया एवं कुछ ही समय बाद मुखबिर के बताए हुलिए की मोटर सायिकल व व्यक्ति के आते दिखाई देने पर.

पुलिस फोर्स द्वारा उसे घेराबंदी कर बमुश्किल पकड़ा गया. जिसने पूछताछ पर अपना नाम रामवीर पुत्र चंदू कंजर उम्र 24 साल निवासी ग्राम राजपुरा थाना राघौगढ़ जिला गुना का होना बताया।

जिसकी मोटर सायकिल पर बंधी केनों को चैक करने पर उनमें हाथ भट्टी की बनी कुल 60 लीटर अवैध कच्ची शराब भरी हुई पाई गई । आरोपी से बरामद अवैध कच्ची शराब को पुलिस ने विधिवत जप्त कर आरोपी को गिरफ्तार किया और जिसके विरुद्ध आरोन थाने में अपराध क्रमांक 398/25 धारा 34(2) आबकारी अधिनियम के तहत अपराध दर्ज कर आरोपी को माननीय न्यायालय पेश किया । अवैध शराब के साथ गिरफ्तारशुदा आरोपी रामवीर कंजर का पूर्व आपराधिक इतिहास पता करने पर जिसके विरूद्ध वर्ष 2023 में राघौगढ़ थाने में भी आबकारी एक्ट का एक प्रकरण दर्ज होना पाया गया है। अवैध शराब के विरूद्ध आरोन थाना पुलिस की उपरोक्त कार्यवाही में थाना प्रभारी निरीक्षक बुजमोहन सिंह भदौरिया, प्रधान आरक्षक दीपक त्रिपाठी, प्रधान आरक्षक राममोहन दुवे, प्रधान आरक्षक जितेंद पाल, आरक्षक सोन् जाट, आरक्षक कुलदीप शाक्य एवं आरक्षक गौरव शर्मा की सराहनीय भूमिका रही है।

# दशलक्षण महापर्व में श्रावक संस्कार शिविर का हुआ आयोजन

हरिभूमि न्यूज 🛏 आरोन

जैन धर्म के सबसे बड़े पर्व पर्वाधिराज महापर्व दशलक्षण महापर्व पर नगर मे चातुर्मास कर रहे परम पूज्य आचार्य भगवान १०८ श्री विद्यासागर जी महा मुर्लिराज के परम प्रवाहक शिष्य 108 श्री दुर्लम सागर जी महामुनि राज के मेंगल साव्निध्य मे श्रावक संस्कार शिविर का आयोजन किया जा रहा है बर्ष में

भाढपढ मास मैं आने वाले पर्यषण महत्व बताया गय है दशलक्षण धर्म दस दिवस के दिनों में जैन धर्म के श्रावक उत्कृष्ट दसलक्षण धर्म का



पालन करते हैं उत्तम क्षमा धर्म से प्रारंभ होकर उत्तम ब्रह्मचर्य धर्म पर दशलक्षप पर्व का समापन होता है अतः चातुर्मास में मुनि श्री दुर्लभ सागर जी महाराज के विशेष सान्निध्ध में प्रतिवर्ष श्रावक संस्कार शिविर लगाया जाता है इस वर्ष आरोन जैन समाज के परम सौभाग्य से यह आरोन नगर के श्रावकों धर्मलाभ प्राप्त हो रहा है जिसमें वह परम पूज्य मुनि श्री सान्निध्ध मे उत्कुष्ट साधना करेंग मुनि श्री के चातूर्मास अंतर्गत क्रोध विषय पर दूर्लभ वाणी प्रवचन माला में प्रतिदिन क्रोध के विषय में समझाया जा रहा है धर्म सभा में क्रोध विषय पर विशेष प्रवचन देते हुए कहा क्रोध को छोड़े बिना आप अपने व्यक्तित्व का विकास नहीं कर संकते अतः आपको अपनी मनोवृत्ति को बदलना पड़ेगा आज की शांतिधारा के पुर्ण्याजक श्रीमती वंदना जी सममित महाजन नासिक परिवार एवं प्रमोद्ध कुमार राजेश कुमार गौरव भुमरिया परिवार विद्या गुरु उपासक परिवार विजय कुमार सुनील कुमार अखिलेश डोडिया परिवार को मिला समस्त कार्यक्रम में सकल दिगंबर जैन समाज के साथ अध्यक्ष विजय कुमार डोडिया चातुर्मास कमेटी अध्यक्ष मिंदू लाल जैन बाखर नरेश चंद उपस्थित रहे समस्त

# एसबीआई शाखा के ब्रांच मैनेजर ने किया पुलिस पेंशनर्स का स्वागत

मंगलवार को भारतीय स्टेट बैंक एसबीआई शाखा के ब्रांच मैनेजर अभिषेक सक्सेना द्वारा पुलिस पेंशनर संघ के अधिकारी एवं कर्मचारियों को बैंक शाखा में आमंत्रित कर सभी सदस्यों का स्वागत एवं अभिनंदन किया एवं श्री सक्सेना एवं



सहयोगी स्टाफ द्वारा योजनाओं से अवगत कराया गया । पुलिस पेंशनर संघ के गजेंद्र सिंह रघवंशी रामपाल गोविंद पारीक ओमप्रकाश मैथली एवं श्री लॉरेंस कैसे को

शाखा प्रबंधक महोदय द्वारा साल और श्रीफल देकर वह माला पहनकर सम्मान भी किया गया सभी पेंशनर संघ के पदाधिकारी एवं सदस्यों द्वारा अपनी जो भी बैंक संबंधी समस्याएं थी उसे पर चर्चा की गई एवं पेंशनर्स को होने वाले लाभ आदि के बारे में विचार विमर्श हुआ । अंत में अभिषेक सक्सेना द्वारा समस्त पुलिस पेंशनर्स संघ का आभार व्यक्त किया कार्यक्रम में संघ के अध्यक्ष राजेंद्र शर्मा द्वारा संघ के सदस्यों का परिचय करवाया जाकर भारतीय स्टेट बैंक की शाखा एसबीआई के मैनेजर श्री सक्सेनाएवं उनके स्टाफ को धन्यवाद देकर आभार व्यक्त किया । सभी पेंशनर्स द्वारा इस सराहनीय पहल की सराहना करते हुए बैंक मैनेजर और उनकी टीम को भी धन्यवाददिया।

### सेवानिवृत्ति पर महिला पर्यवेक्षक को आंगनबाडी कार्यकर्ताओं ने दी विदार्ड



गुना। महिला एवं बाल विकास विभाग में गुना ग्रामीण र्सक्टर में पदस्थ महिला पर्यवेक्षक श्रीमती शारदा शर्मा की सेवानिवृत्ति पर गुना ग्रामीण सेक्टर की आंगनवाड़ी कार्यकर्ताओं द्वारा भावभीनी विदाई दी गई। इस मौके पर आयोजित कार्यक्रम में आंगनवाडी कार्यकर्ताओं ने श्रीमती शर्मा का पृष्पहार व शाल-श्रीफल भेंट कर सम्मान करते हुए, उन्के कार्यकाल की सराहना की आंगनवाड़ी कार्यकर्ताओं ने कहा कि श्रीमती शर्मा का हमेशा अपनी कार्यकताओं के प्रति मधर व्यवहार रहा, विभागीय एवं आंगनवाडी के कामकाज में उनका पुरा सहयोग आंगनवाड़ी कार्यकर्ताओं को प्राप्त होता था। पर्यवेक्षक शारदा शर्मा गुना ग्रामीण सेक्टर में लंबे समय से पदस्थ रहीं और आंगनवाडी केन्द्रों के संचालन से लेकर उनकी गतिविधियों में अपनी महत्वपूर्ण भूमिका निभाई, अन्य विभागीय कार्य भी दक्षता से संपन्न किए। शर्मा का 30 अगस्त को रिटायरमेंट होना है। सेक्टर की आंगनवाडी कार्यकर्ताओं ने कार्यक्रम आयोजित कर उनका सम्मान किया। इस मौके पर गढ़ा, नयागांव, ढोलबाज, महगढा, गादेर, सोंठी, बरोदिया, हिलगना, बमोरी बुजुर्ग, हरिपुर आदि जगहों की आंगनवाड़ी कार्यकर्ता मौजूद रहीं।

# बमोरी गुना अंचल में धूमधाम से मनाया गया चार दिवसीय जन्माष्टमी पालना नंद महोत्सव

गुना बमोरी अंचल में चार दिवसीय पालना नंद महोत्सव मैं हजारों पुष्टिमार्गीय वैष्णवों ने शिरकत की।भारतीय सनातन संस्कृति उत्सव प्रधान है। जन्माष्टमी से प्रारंभ हुआ महोत्सव पालना नंदमहोत्सव के साथ संपन्न हुआ। बिना उत्सवों के भारतीय संस्कृति की कल्पना अधूरी है। अंतर्राष्ट्रीय पष्टिमार्गीय वैष्णव परिषद के प्रांतीय मीडिया प्रभारी, विराट हिउस प्रमुख कैलाश मंथन ने यहां पालना नंदोत्सव पर आयोजित भव्य समारोह के दौरान कहा कि भारत में विशेष पर्वों एवं अवतारों महापुरूषों की जयंतियों पर विशेष उत्सव मनाए जाने की परंपरा अपना महान महत्व रखती है। हमारे यहां विषाद नहीं उत्सव मनाने की परंपरा ने ही भारतीय संस्कृति को एक सुत्र में बांध रखा है। नंद महोत्सव के भव्य समापन समारोह में वैष्णव भक्तों ने उत्साह से नंद के आनंद भयो जय कन्हैयालाल की और भगवान कृष्ण के जयकार लगाते हुए भगवान को पालना झुलाया। मंगलवार को वल्लभाश्रय सदन भौरा पर मुंबई से गोस्वामी श्री मिलन कुमार जी का आगमन हुआ इस अवसर पर सैकड़ों वैष्णवों ने महाराज श्री की आगवानी की। गोस्वामी मिलन कुमार जी की क्षेत्र में दो दिवसीय पुष्टि भक्ति प्रचार यात्रा के दौरान विशाल पालनानंद महोत्सव के दौरान हजारों वैष्णवजन उपस्थित रहे।मंध्याचल के गुना-बमोरी क्षेत्र के 250 पुष्टिमार्गीय सत्संग मंडलों एवं भक्ति



केंद्रों पर जन्माष्टमी, नंद महोत्सव पालना मनोरथ संपन्न हुए। इस दौरान भिक्त केंद्रों पर उत्साहपूर्वक भगवान श्रीकृष्ण का जन्म महोत्सव एवं नंद महोत्सव धूमधाम से मनाया गया। अंतर्राष्ट्रीय निशुल्क गीता प्रचार मिशन भारत के संयोजक संस्थापक कैलाश मंथन के मुताबिक गुना, ऊमरी, भिडरा, कालोनी, लालोनी, पांचौरा, मगरोडा, तबागेरी, परवाह, बने, भौंरा सिहत एक सैकड़ा से अधिक ग्रामों में श्री ठाकुर जी का पालना महोत्सव हुए। वहीं शहर के श्रीनाथ जी के मंदिर एवं श्री वल्लभ सत्संग मंडलों में भी नंद महोत्सव पर विशेष मनोरथ सिद्ध हुए। सभी कार्यक्रमों में बड़ी संख्या में वैष्णवों एवं भक्तों ने उपस्थिति दर्ज कराई। जारी है निःशुल्क गीता वितरण का दौरइधर जन्माष्टमी पर श्रीमद् भगवद् गीता की प्रतियां निःशुल्क वितरण की गईं। विराट हिन्दु उत्सव समिति, अंतर्राष्ट्रीय पृष्टमार्गीय वैष्णव गीता स्वाध्याय मंडलों, सत्संग मंडलों के माध्यम से 37 हजार परिवारों तक निःशुल्क गीता पहुंचाई गई है।

# कलेक्टर की अध्यक्षता में पंचायत व ग्रामीण विकास विभाग की समीक्षा



हरिभुमि न्यूज 🕪 अशोकनगर

कलेक्टर आदित्य सिंह की अध्यक्षता में बधवार को जिला पंचायत सभागार में पंचायत एवं ग्रामीण विकास विभाग की समीक्षा बैठक आयोजित की गई।

बैठक में कलेक्टर द्वारा प्रधानमंत्री आवास योजना (ग्रामीण) की समीक्षा करते हुए निर्देशित किया कि प्रधानमंत्री आवास योजना के पात्र हितग्राहियों की सूची पंचायत भवन में चस्पा की जाए। जिससे हितग्राहियों को योजना के लाभ की जानकारी प्राप्त हो सके। उन्होंने निर्देश दिए कि प्रधानमंत्री आवास योजना के लिए जिले को जो लक्ष्य प्राप्त हुआ है, उस लक्ष्य को समय सीमा में पूर्ण किया जाए। साथ ही आवासों के निर्माण की गुणवत्ता को ध्यान में रखते हुए निर्माण कार्यो का पूरा कराया जाए। उन्होंने निर्देश दिए कि जनपद पंचायत सीईओ प्रधानमंत्री आवास निर्माण के कार्यों की सतत मॉनीटरिंग की जाए। साथ ही अपूर्ण आवासों को समय

सीमा में पूर्ण कराये जाने के निर्देश दिए। उन्होंने निर्देशित किया संपत्ति विरूपण के अंतर्गत सार्वजनिक स्थलों, जाए। उन्होंने मनरेगा अंतर्गत श्रमिक नियोजन के तहत मस्टर तैयार किये जाने के निर्देश दिए। उन्होंने निर्देशित किया प्रति मंगलवार को ग्राम पंचायतों में आयोजित जनसुनवाई कार्यक्रम की मॉनीटरिंग की जाए। जिला स्तरीय जनसुनवाई से प्राप्त आवेदना का निराकरण तत्परता से किया जाए। उन्होंने समय सीमा के लंबित पत्रो,मुख्यमंत्री कार्यालय से प्राप्त पत्रों,केन्द्रीय मंत्री से प्राप्त पत्रो,प्रभारी से प्राप्त पत्रों का जबाव समय सीमा में भेजा जाए। उन्होंने सिविल सूट के प्रकरणों में यथोचित कार्यवाही जाए। उन्होंने सांसद निधि एवं विधायक निधि से प्राप्त निर्माण कार्यों को समय सीमा में किया जाए। उन्होंने विभागीय कार्यो एवं कार्यक्रमों में समीक्षा कर आवश्यक निर्देश दिए। उन्होंने योजना अंतर्गत प्रदत्त भौतिक एवं वित्तीय लक्ष्यों की प्रगति की समीक्षा कर आवश्यक निर्देश दिए। बैठक में प्रधानमंत्री आवास की सही जानकारी नहीं देने एवं जनसुनवाई के आवेदनों के निराकरण में प्रगति नही लाने पर मुख्य कार्यपालन अधिकारी जनपद पंचायत अशोकनगर/मंगावली. पीओ नरेगा, ईपीओ नरेगा को कारण बताओ नोटिस जारी किये जाने के निर्देश दिए। बैठक में मुख्य कार्यपालन अधिकारी जिला पंचायत राजेश जैन सहित संबंधित अधिकारी उपस्थित रहे।



संस्कृत भाषा दिवस पर विशेष कार्यक्रम आयोजित

अशोकनगर। स्वामी विवेकानंद कैरियर मार्गदर्शन प्रकोष्ठ द्वारा संस्कृत भाषा दिवस के अवसर पर एक विशेष कार्यक्रम आयोजित किया गया। इस कार्यक्रम में मुख्य अतिथि के रूप में डॉ. रामवीर सिंह रघुवंशी और सुनील अहिरवार उपस्थित हुए। कार्यक्रम का शभारंभ पाचार्य डॉ रेन राजेश ने किया। इस अवसर पर उन्होंने संस्कृत भाषा के महत्व और इसके प्रचार-प्रसार के बारे में विचार व्यक्त किए। मुख्य अतिथि डॉ. रामवीरसिंह रघुवंशी ने संस्कृत भाषा के महत्व और इसकी प्रांसंगिकता पर प्रकाश डाला। उन्होंने कहा कि संस्कृत भाषा न केवल हमारी सांस्कृतिक विरासत का हिस्सा है, बल्कि यह हमें जीवन के मूल्यों और आदर्शों को भी सिखाती है।संस्कृत भाषा का महत्व डॉ. रामवीर सिंह रघुवंशी ने संस्कृत भाषा के महत्व पर प्रकाश डाला।संस्कृत भाषा की प्रासंगिकता पर उन्होंने कहा कि संस्कृत भाषा आज भी प्रासंगिक है और इसका अध्ययन करना हमारे लिए बहुत जरूरी है। डॉ. योग्यता भार्गव ने बताया कि कार्यक्रम का आयोजन स्वामी विवेकानंद्र कैरियर मार्गदर्शन प्रकोष्ठ द्वारा आयोजित इस कार्यक्रम में छात्रों और शिक्षकों ने बढ़-चढ़कर भाग लिया। इस अवसर पर संस्कृत भाषा के महत्व और इसके प्रचार-प्रसार के बारे में चर्चा की गई। कार्यक्रम में लगभग ६०विद्यार्थियों ने भाग लिया। इस अवसर पर कार्यक्रम में समस्त स्टाफ के सदस्य उपस्थित रहे।

# राष्ट्रीय किसान संगठन ने किसानों की समस्याओं को लेकर ज्ञापन सौंपा

हरिभूमि न्यूज 🕪 अशोकनगर

की समस्याओं को लेकर कलेक्टर कार्यालय पहुंचकर एक ज्ञापन सौंपा है। जिसमें जसवंत सिंह रघवंशी प्रदेश अध्यक्ष और प्रदेश मंत्री हरीसिंह के नेतृत्व में ज्ञापन सौंपा

मांगों के बिन्दु

1.वर्तमान में सरकार द्वारा जो पीएम फसल बीमा वर्ष 2023 और 2024 व 2025 रबी बीमा दिया गया है वह ऊंट के मुह में जीरा जैसा है, किसानों के हित में वह एक धोखा है। तीनो फसलों की बीमा प्रीमियम जोडी जाए तो राशि 2400 रुपये बनती है और बीमा 500 रुपये से लगाकर 2000 रुपये हेक्टेयर दिया गया है। किसानों को नुकसान के आधार पर बीमा दिया जावे।

2.वर्ष 2024 में किसानों की रबी फसल में गना के 27 ग्राम व अशोक नगर के 57 ग्राम ओला वर्षा से शत प्रतिशत नुकसान हुआ था। फसलों

फाइनल लोकेशन सर्वे के लिए सेंट्रल लाइन पिलर हुए स्थापित



के हुए नुकसान का बीमा तत्काल दिलाया जावे।

3.किसानों को अपनी उपज का लागत के आधार पर 50 प्रतिशत मुनाफा जोडकर लाभकारी मुल्य

4.किसानों के समर्थन मुल्य की कानूनी गारंटी दी जावे।

5.कृषि ऋण के किसानों की

जमीन नीलाम न हो, साथ ही प्रदेश के सभी किसानों का कृषि ऋण माफ किया जावे, बाद कृषि ऋण ब्याज मक्त दिया जावे। 6.खेती के लिए कम से कम 12

घंटे थ्री फेस बिजली मुफ्त दी जावे 7.मध्यप्रदेश के हर किसान को

सहकारी समितियां द्वारा नगद व उधार बीज उपलब्ध कराया जावे।

# मप्र अग्रवाल महासभा जिला इकार्ड के मनीष बंसल अध्यक्ष बने

हरिभूमि न्यूज 🕪 अशोकनगर

मध्यप्रदेश अग्रवाल महासभा के प्रदेश अध्यक्ष कैलाश मित्तल ने अशोकनगर अग्रवाल महासभा का जिला अध्यक्ष मनीष बंसल को 🔊 मनोनीत किया है उन्हें पद उनकी सामाजिक सेवाओं में लगातार सक्रियता और समाज को जोडने और एक कर चलने की भावना को देखते हए प्रदान किया गया है।

उन्होंने अपने पत्र में कहा है कि महासभा द्वारा प्रदेश भर में 1 वर्ष में 1 लाख सदस्य बनाने की दिशा में आपका सहयोग अत्यंत आवश्यक है अपने प्रभाव क्षेत्र का शीघ्र एक संगठन की टीम का गठन किया जाए जिसे लेकर हाल में मनोनीत हए जिला अध्यक्ष मनीष बंसल ने कार्यकारिणी गठित करने का निर्णय लिया है और समाज के जो ऊर्जावान यवा और सम्मानित साथी है उन 🏭 सब से संपर्क किया जा रहा है कि वह अग्रवाल 🍱 महासभा में अपना

योगदान प्रदान करते हुए संगठन की जिम्मेदारी निभाने के लिए आगे आए ताकि मध्य प्रदेश महासभा द्वारा जो सदस्यों को बढ़ाने का अभियान तैयार किया गया है उसमें महत्वपूर्ण योगदान मिल सके इस संबंध में जिला अध्यक्ष मनीष बंसल ने बताया जिले में सभी अग्रवाल समाज के कार्यकर्ताओं पदाधिकारी पूर्व पदाधिकारी और सभी सहयोगियों से संपर्क किया जा रहा है ताकि संस्था का अशोकनगर जिले में विस्तार करते हुए एक सम्मानित स्थान प्रदान किया जाए।

चंदेरी के रास्ते पिपरई गांव एवं ललितपुर को जोडने वाली 80 किलोमीटर रेल लाइन जिसके फाइनल लोकेशन सर्वे का ऑर्डर 27 नवंबर 2024 को रेल बोर्ड रेल मंत्रालय द्वारा जारी किया गया था,जिसकी जिम्मेदारी पश्चिम मध्य रेलवे मुख्यालय जबलपुर के महाप्रबंधक को दी गई थी, इसके पश्चात टेंडर प्रक्रिया आदि संपन्न होने के बाद फाइनल लोकेशन सर्वे के लिए रेल बोर्ड रेल मंत्रालय द्वारा स्थापित निर्माण नियमावली के अनुरूप सेंट्रल लाइन पिलर्स की स्थापना संपूर्ण रेल लाइन मार्ग पर ललितपुर से पिपरई के बीच की जा रही है।

हरिभूमि न्यूज 🕪 अशोकनगर

यह सेंट्रल लाइन पिलर चंदेरी के निकट ग्राम निदानपुर, चकराघाट, तगारी,बाँकलपुर, देवलखो, चुरारी आदि स्थानों पर लगा दिए गए हैं और इसकी प्रक्रिया चल रही है, जो निकट भविष्य में संपूर्ण रेल लाइन मार्ग पर लग जाएंगे, इसके पश्चात इसकी डीपीआर तैयार होगी और रेलवे बोर्ड रेल मंत्रालय में प्रस्तुत की



खुशखबरीः चंदेरी रेल लाइन का सपना अब हो रहा है साकार

जाएगी इसके पश्चात केंद्रीय कैबिनेट के द्वारा निर्माण राशि की स्वीकृति मिलते ही चंदेरी रेल लाइन पर निर्माण कार्य प्रारंभ हो जाएगा और बरसों से प्रतीक्षा कर रहे इस क्षेत्र को एक नई रेलवे लाइन की सौगात मिल जाएगी तथा सभी क्षेत्र के जनमानस का सपना साकार हो जाएगा।

ग्राउंड जीरो पर जाकर सेंट्रल लाइन पिलर्स देखें चंदेरी के समाजसेवी उमेश पुरोहित जिन्होंने इस रेलवे लाइन का सपना 1977 में देखा था. 48 साल बाद उनका सपना वे सा कार होते देख रहे हैं। ग्राउंड जीरो पर उनके द्वारा जब स्थिति देखी गई तो उनकी आंखें सजल हो गई।

उमेश परोहित के साथ डॉ योगेश मिश्रा. मजफ्फर अंसारी उर्फ कल्ले भाई निर्मल विश्वकर्मा, सगीर मोहम्मद करैशी तथा कल्याण अहिरवार ने ग्राउंड जीरो पर जाकर सभी सेंट्रल लाइन पिलर्स को अपनी आंखों से देखा और ग्रामीण क्षेत्र का दौरा कर वास्तविक स्थिति जानी इसके पश्चात सभी भाव से भर गए और चंदेरी रेल लाइन के सपने को साकार होते देख सभी में जबरदस्त उत्साह हुआ।



### खशी का टिकाना नहीं

आज मेरी खशी का टिकाना नहीं है क्योंकि मैं 48 वर्ष पर्व देखे सपने को सांकार होते देख रहा हूं, मैंने अपने जीवन काल में यह कल्पना नहीं की थी कि मैं यह स्थिति देख पाऊंगा परंतु सभी के सहयोग एवं रेल मंत्रालय की मेहरबानी से मैं यह देख पा रहा हूं। इसके लिए क्षेत्रीय सांसद सिंधिया, रेल मंत्री भारत सरकार अश्वनी वैष्णव तथा भारत के प्रधानमंत्री नरेंद्र मोदी जी का में हृदय से आभारी हूं।

**उमेश पुरोहित** समाजसेवी,चंदेरी, जिला अशोकनगर।

### खबर संक्षेप

### मारपीट की घटनाओं के कर्ड मामले दर्ज

अशोकनगर। जिले के विभिन्न क्षेत्रों में मारपीट की घटनाओं के कईं मामले दर्ज किए गये हैं। जिले के बहादुरपुर थाना क्षेत्र के अंतर्गत ग्राम सिरसौरा निवासी कल्याण सिंह लोधी ने रिपोर्ट दर्ज कराई है कि आरोपी प्रमोद लोधी ने उससे मारपीट की और जान से मारने की धमकी दी।जिले के बहादुरपुर थाना क्षेत्र के अंतर्गत ग्राम खाकलोन निवासी लीला बाई बंजारा ने रिपोर्ट दर्ज कराई है कि आरोपी उसके पति विजय सिंह बंजारा ने उससे मारपीट की और जान से मारने की धमकी दी। जिले के बहादुरपुर थाना क्षेत्र के अंतर्गत ग्राम मढ़ी बुजुर्ग निवासी छोटू यादव ने रिपोर्ट दर्ज कराई है कि आरोपी रविन्द्र यादव ने उससे मारपीट की और जान से मारने की धमकी दी। जिले के देहात थाना क्षेत्र के अंतर्गत रामपुरा मोहल्ला निवासी शिवम बाथम ने रिपोर्ट दर्ज कराई है कि आरोपी अंकित कलावत ने उससे मारपीट की और जान से मारने की धमकी

# सर्प दंस से युवक की

अशोकनगर। जिले के कचनार थाने के अंतर्गत ग्राम कोलुआ थाना आरोन जिला गना निवासी नारायण उर्फ शेरू अहिरवार ग्राम बरौदिया में था उसी दौरान उसको सर्प ने डस लिया। उसे उपचार के लिए अस्पताल ले जाया गया जहां पर उसकी मौत हो गई। पुलिस ने मर्ग का मामला दर्ज किया है।

### अज्ञात चोर अल्टीनेटर चोरी कर ले गया

अशोकनगर। जिले के पिपरई थाने के अंतर्गत ग्राम मलावनी निवासी जितेश राठौर ने रिपोर्ट दर्ज कराई है कि उसके घर के बाहर खेत में से कोई अज्ञात चोर पुराना अल्टीनेटर चोरी कर ले गया। पुलिस ने अज्ञात के खिलाफ चोरी का मामला दर्ज

### मानव उत्थान सेवा समिति द्वारा ५० बच्चों को बांटी शिक्षा सामग्री

अशोकनगर। मानव उत्थान सेवा समिति शाखा अशोकनगर द्वारा गरीब बच्चों को सामग्री प्रदान की गई। सद गुरु देव सतपाल महाराज की प्रेरणा से विभुजी महाराज द्वारा चलाये जा रहे मिशन एजुकेशन के तहत माता अमृता के पावन जन्म उत्सव के उपलक्ष मे गरीब बच्चों को शिक्षा सामग्री कॉपी .पेन .रबड ,कटर, पेंसिल का इंडियन पब्लिक स्कूल ग्राम कचनार जिला अशोकनगर मे. महात्मा गिरधारीनंद के मार्गदर्शन में 50 बच्चों को वुधवार को वितरित की गयी। इस अवसर पर समिति के कार्यकर्ता रघुवीर सिंह यादव, विनोद तिवारी, रामबाब सक्सेना, प्रकाश कशवाह, डॉ रामपाल सिंह यादव, सिमलेश चंदेल, प्रेम नारायण कुशवाह उपस्थित रहे।

### अग्रवाल समाज महिला मंडल के चुनाव संपन्न

अशोकनगर। गुरूवार को अग्रवाल समाज महिला मण्डल के चुनाव आयोजित किए गए थे जिसमें सर्व सम्मति से नवीन कार्यकारिणी का गठन किया गया। जिसमें अध्यक्ष अर्चना वसंल. उपाध्यक्ष सरिता अग्रवाल सचिव पजा वंसल सह सचिव अंजना अग्रवाल,और कोषाध्यक्ष रश्मि जयपुरी को चुना गया है।

### अधिकारियों को कारण बताओ नोटिस जारी किये जाने के निर्देश

सिंह की अध्यक्षता में आयोजित बैठक में कईं अधिकारियों को नोटिस जारी किए गए हैं। बैठक में समय सीमा के लंबित पत्रों के जबाव एवं जनसुनवाई के आवेदनों का निराकरण नहीं करने जिला शिक्षा अधिकारी चन्द्रशेखर सिसोदिया, मुख्य चिकित्सा एवं स्वास्थ्य अधिकारी डॉ.अलका त्रिवेदी एवं समय सीमा के लंबित पत्रों, जनसुनवाई, सीएम हेल्पलाईन, मुख्यमंत्री कार्यालय से प्राप्त पत्रों पर कार्यवाही नही करने महाप्रबंधक मध्यप्रदेश विद्यत वितरण कंपनी अशोकनगर मधुसुदन कोरी को कारण बताओ सूचना पत्र दिये जाने के निर्देश दिए। कलेक्टर आदित्य सिंह की अध्यक्षता में बुधवार को कलेक्टर कान्फ्रेंस कक्ष में महिला एवं बाल विकास, स्वास्थ्य, शिक्षा, विद्यत.लीड बैंक एवं उद्योग एवं रोजगार विभाग की विभागीय

समीक्षा बैठक आयोजित की गई।

गड्ढों में सड़क या सड़क में गड्ढे, 15 किलोमीटर का मार्ग जोखिम भरा

# नेताओं के गृह ग्राम जाने वाली थूवोन सड़क हो गई क्षतिग्रस्त

हरिभूमि न्यूज 🕪 अशोकनगर

जिले के सबसे बड़े नेताओं के ग्राम अमरौद और सुरैल को जाने वाले अशोकनगर-थवोन सडक मार्ग की हालत जिले में सबसे अधिक खराब है। इस मार्ग पर वाहन चलाना खतरे से खाली नहीं है पूरी सड़क पर जगह-जगह गडडे हो गए हैं। 15 किलोमीटर की सड़क तो अति दुर्गम मार्ग में तब्दील हो गई है। लेकिन आज तक इस सड़क को लेकर कोई कार्यवाही नहीं हुई है।

अशोकनगर-थूर्वोन सड़क मार्ग चंदेरी तक जाता है चंदेरी जाने के लिए दो रास्ते हैं एक अशोकनगर से थूवोन होकर जाता है जो 50 किलोमीटर पड़ता है और दूसरा रास्ता ढाकोनी होकर जाता है जो 65 किलोमीटर पड़ता है। इस रास्ते पर निसयर घाटी और बियावान जंगल पडता है। 15 किलोमीटर के दायरे में कोई गांव भी नहीं है। घाटी पर घटना दुर्घटना की आशंका हमेशा बनी रहती है, इस कारण चंदेरी जाने वाले लोग थ्वोन होकर जाने वाले रास्ते को ज्यादा पसंद करते हैं क्योंकि एक तो दूरी चंदेरी की कम है और दूसरा हर 5 किलोमीटर पर एक गांव वसा है और कोई घाटी भी नहीं पड़ती है। अगर रात में आपका वाहन खराब हो जाए या विपरीत परिस्थित में गांववासियों की मदद लेना हो तो यह रास्ता सुगम है इस लिए लोग इस

रास्ते को अधिक पसंद करते हैं। इस सडक मार्ग को राजनेताओं के नाम से जाना जाता है, अगर आपको मुंगावली विधायक बुजेन्द्र सिंह यादव के घर ग्राम सूरेल जाना हो तो आपको इसी रास्ते से





### अतिशय क्षेत्र थुवोनजी भी इसी मार्ग पर यात्री हो रहे हैं परेशान

यह मार्ग राजनेताओं के गृह ग्राम से होकर तो गुजरता ही है साथ में जैन दर्शन के प्रसिद्ध अतिशय क्षेत्र थूवोनजी को भी यह मार्ग जाता है। यहां प्रतिदिन बड़ी संख्या में जैन श्रद्धालु क्षेत्र पर पहुंचते हैं। वर्तमान में यहां पुगंव मुनि सुधासागर जी महाराज का चार्तुमास भी चल रहा है। इस कारण यूपी,एमपी से आने वाले अनेक श्रद्धालु इसी रास्ते से होकर अशोकनगर पहुंच रहे हैं। उन्हें वर्तमान में इस सड़क से निकलना मुश्किल हो रहा है, वर्तमान में थूवोनजी,गोलाकोट और चंदेरी में दर्शनों के लिए बुन्देलखण्ड और राजस्थान से आने वाले लोग यहीं से होकर गुजरते हैं। ऐसी स्थिति में इस मार्ग से निकलना उन्हें मुश्किल हो रहा है। अशोकनगर से 27 किलोमीटर के इस मार्ग पर 15 से 27 किलोमीटर का रास्ता पूरी तरह से गडडों में तब्दील हो गया है। गडडों में सड़क है या सडक में गडडे हैं यह समझ नहीं आ रहा है। ऐसी स्थिति में इस सड़क निर्माण को लेकर राजनेताओं को भी प्रयास किया जाना चाहिए।

होकर जाना पडेगा। वह मध्यप्रदेश शासन के मंत्री भी रह चुके हैं। इसी प्रकार ग्राम अमरौद यहां के कददावर नेता स्वर्गीय देशराज सिंह यादव का भी घर रहा है। आज उनके दो पुत्रो में अजयप्रताप यादव जिला पंचायत के अध्यक्ष हैं और दूसरे पुत्र यादवेन्द्र सिंह यादव

प्रदेश कॉग्रेस के उपाध्यक्ष है और लोक सभा का चुनाव भी कॉग्रेस के टिकट पर लड़ चुके हैं। इसी परिवार से जिला पंचायत में अजय यादव को मिलाकर 3 सदस्य हैं। इसके वाबजूद भी अशोकनगर-थूवोन सडक मार्ग की यह हालत बता रही है कि

अगर यह सभी राजनैता हैं तो फिर उक्त सड़क की हालत ऐसी क्यों हैं। यह नेता अपने गृह ग्राम जाने वाली सड़क को भी ठीक नहीं करा पा रहे हैं।

### काम होगा शरू

अशोकनगर-थूवोन सड़क मार्ग तक के रोड़ का निर्माण वर्ष २०१७ में किया गया था। सडक निर्माण को लेकर टेंडर हो गए हैं लेकिन वर्क ऑर्डर जारी नहीं हुआ है। बारिश बंद होने के बाद उक्त सडक पर काम शुरू हो सकेगा। वर्तमान में यहां डब्ल्यू एमएम सामग्री डलवाई जा रही है ताकि आने जाने में वाहन चालकों को सविधा हो सके,लेकिन बुधवार को यह सामग्री मार्ग पर डलते

**दीपक नामदेव,** प्रबंधक मध्यप्रदेश सङ्क विकास

# कलेक्टर की अध्यक्षता में रोगी कल्याण समिति की बैठक

हरिभूमि न्यूज 🕪 अशोकनगर

कलेक्टर आदित्य सिंह की अध्यक्षता में बुधवार को कलेक्ट्रेट सभाकक्ष में जिला चिकित्सालय अशोकनगर की रोगी कल्याण समिति की बैठक आयोजित की गई। बैठक में मुख्य चिकित्सा एवं स्वास्थ्य अधिकारी डॉ.अलका त्रिवेदी, सिविल सर्जन डॉ.भूपेन्द्र सिंह शेखावत सिंहत सिमिति के सदस्यगण उपस्थित रहे।

बैठक में कलेक्टर ने निर्देशित किया कि आपातकालीन ओ.पी.डी. कक्ष क्रमांक 08 के साथ 05 विस्तरीय आपातकालीन वार्ड स्थापित/उन्नयन एवं प्लास्टर हेत् पृथक कक्ष स्थापित कराया जाए। चिकित्सालय परिसर की क्षतिग्रस्त बाऊण्ड्रीवॉल के पुनर्निर्माण के साथ-साथ बाऊण्ड्रीवॉल की ऊँचाई बढाई जाकर बाऊण्डीवॉल के ऊपर फैसिंग कराये जाए। में नवनिर्मित

बाह्यरोगी पंजीयन केन्द्र के सुचारू संचालन हेत् कम्प्यूटर एवं प्रिन्टर क्रय किये जाए। महिला एवं पुरुष वार्ड की खिडिकयों पर पर्दे लगवाये जाए। कार्यालयीन भण्डार शाखा की छत से बारिश का पानी रिस रहा है, जिसका सुधार कार्य कराया जाए। एस.एन.सी.यू. मदर वार्ड सी.टी. स्केन यूनिट एवं फीजियोथेरेपी युनिट की छत पर डामर शीट का कार्य कराया जाए। उन्होंने चिकित्सालय में स्थापित लिफ्ट का सुधार कार्य कराये जाने की अनुमति हेतु प्रदान की। उन्होंने महिला डॉक्टर्स के लिए इयूटी रूम,महिला शौचालय हेतु पृथक से व्यवस्था किये जाने के निर्देश दिए। महिला डॉक्टर्स के लिए नाईट डयूटी पर आने के लिए वाहन की व्यवस्था सुनिश्चित किये जाने के निर्देश दिए। जिला चिकित्सालय में कंट्रोल रूम स्थापित किया जाए। साथ ही सुरक्षा व्यवस्था की निगरानी के लिए सीसीटीव्ही कैमरे लगवाये जाएं।

### विधिक जागरूकता शिविर के माध्यम से बच्चों को दी कानुनी जानकारियां

अशोकनगर। बुधवार को ड्रीम इंडिया स्कूल अशोकनगर एवं दिविजा अकेडमी स्कूल, अशोकनगर में विधिक जागरूकता शिविर का आयोजन किया गया। विधिक साक्षरता एवं जागरूकता शिविर में उपस्थित बच्चों को मूल अधिकार एवं मल कर्तव्य. विश्व आदिवासी दिवस के उपलक्ष्य में आदिवासी रहन-सहन पर्योवरण संवर्धन एवं संरक्षण एवं जल संवर्धन साथ ही जिला विधिक सेवा प्राधिकरण की कार्यप्रणाली एवं निःशल्क विधिक सहायता के बारे में विस्तत जानकारी प्रदान की गई। जिला न्यायाधीश उपदेश राठौर ने उपस्थित बच्चों को पर्यावरण का महत्व एवं एक पेड़ मां के नाम के महत्व के बारे में बताया। साथ ही उपस्थित बच्चों को एक पेड़ मां के नाम लगाने को कहा, साथ ही प्लास्टिक मुक्त भारत बनाने के लिए प्रेरित किया तथा उपस्थित बच्चों को शपथ दिलाई गई कि वह प्लास्टिक मुक्त भारत एवं एक पेड़ मां के नाम लगाएंगे। जिला विधिक सेवा पाधिकरण अशोकनगर के सचिव मनीष अनरागी ने उपस्थित बच्चों को गुड टच बेड टच के बारे में बताया साथ ही बाल विवाह अधिनियम प्रोटेक्शन ऑफ चिल्ड्रन फ्रॉम सेक्सुअल ऑफेंसेस एवं अन्य कानूर्न सहायता के बारे में विस्तृत जानकारी दी। सचिव ने दिव्यांग बच्चों के लिए बनाए गए कानुन उनके प्रति सहानुभृति आदि के बारे में लोगों को प्रेरित किया और सभी उपस्थित बच्चों से कहा कि वह दिव्यांग बच्चों के साथ सहानुभूति पूर्वक व्यवहार करें उन्हें ना तो चिडाये, ना ही उनका मनोबल तोड़े, बल्कि उनके साथ अधिक से अधिक समय बात कर उनके मनोबल को बढाया जाये। उक्त कार्यकम में विद्यालय के प्राचार्य एवं अन्य अध्यापक उपस्थित रहे।

## पर्यावरण संरक्षण हेतु अपनी माटी से अपने गणेश बनाने का लिया संकल्प



अशोकनगर। मुंगावली में मध्यप्रदेश के मुख्यमंत्री के आह्वान पर मध्यप्रदेश जन अभियान परिषद् द्वारा "माटी गणेश सिद्ध गणेश" अभियान की प्रदेशव्यापी पहल प्रारंभ की गई है। इस अभियान का मुख्य उद्देश्य समाज में पर्यावरण के प्रति जागरूकता बढ़ाना, परंपरागत माटीकला का ञंग्रक्षण करना एवं धार्मिक परंपराओं को पर्यावरण संरक्षण से जोड़ना है। राज्य के सभी ३१३ विकासखण्डों में परिषद् द्वारा कार्यशालाएं आयोजित की जा रही हैं। इसी क्रम में मुंगावली विकासखण्ड में आयोजित माटी गणेश सिद्ध गणेश कार्यशाला में मुख्य अतिथि धर्मेंद्र जैन जनपद अध्यक्ष प्रतिनिधि मुंगावली, विशिष्ट अतिथि डॉ. सचिन सिंह प्रभारी पाचार्य महाविद्यालय मुंगावली एवं दीपक पालीवाल अध्यक्ष जनभागीदारी समिति शामिल हुए। मास्टर ट्रेनर लल्लू प्रजापति ने प्रशिक्षण प्रदान किया। वहीं विकासखण्ड समन्वयक सुखवती वर्मा ने कार्यक्रम की रूपरेखा प्रस्तुत की।

नगर विकास प्रस्फुटन समिति अध्यक्ष कु. पूजा लोधी ने नवांकुर सखी कार्यक्रम की जानकारी दी तथा जिला समन्वयक बद्री प्रसाद चैहान ने बताया कि जिले के सभी विकासखण्डों में यह कार्यशालाएं आयोजित होंगी। कार्यक्रम में नवीन प्रस्फूटन समितियों के प्रशिक्षण भी आयोजित हुए, जिसमें शिक्षा, स्वास्थ्य, नशा मुर्क्ति, जैविक कृषि, महिला सशक्तिकरण, शासकीय योजनाओं का प्रचार-प्रसार, संस्कार केंद्र. डिजिटल साक्षरता. पर्यावरण व ऊर्जा संरक्षण, गौ-संवर्धन आदि विषयों पर जानकारी दी गई। नवांकुर सखियों को हरियाली यात्रा के ढौरान वितरित की गई 11 बीज युक्त थैलियों के संरक्षण हेतु प्रेरित किया। प्रशिक्षण के दौरान पाचार्य डॉ. सचिन सिंह ने उपस्थित जनों को नशा मुक्ति की शपथ दिलाई। कार्यक्रम का संचालन राकेश चैबे ने किया। इस अवसर पर वरिष्ठ सामाजिक कार्यकर्ता, नवांकुर संखियां, प्रस्फुटन समिति के पदाधिकारी एवं <sub>'</sub>ਬਾੜ-ਬਾੜਾਹਂ ਤੁਹੁਣਿੰਘਰ ਦੂਛੇ।



# कांग्रेस ने राजीव गांधी की जयंती पर स्मरण किया

हरिभूमि न्यूज 🕪 अशोकनगर

राजीव गांधी की जन्म जयंती पर स्थानीय नेहरू पार्क में पूर्व प्रधानमंत्री स्वर्गीय राजीव गांधी को अपने श्रद्धा सुमन कांग्रेसियों ने अर्पित किए, तत्पश्चात सिविल अस्पताल में जाकर मरीज को फल वितरित किए

कार्यक्रम में राजीव गांधी को याद करते हुए अशोकनगर विधायक हरीबाबू राय ने कहा कि पंचायती राज के जनक सूचना संचार क्रांति के जनक राजीव गांधी देश की एक महत्वपूर्ण धरोहर थे। उनकी सूचना क्रांति के कारण देश में 80 प्रतिशत लोग सचना क्रांति के माध्यम से सारे कार्य सफल पर्वक रूप से कर रहे हैं.

अशोकनगर कांग्रेस के नवनियुक्त जिला अध्यक्ष राजेंद्र कुशवाह ने बताया कि उन्होंने वोट डालने की उम्र को 21 से लेकर 18 वर्ष किया था इससे देश में युवाओं की लोकतंत्र में भागीदारी बड़ी कार्यक्रम का संचालन ब्लॉक कांग्रेस कमेटी अध्यक्ष सचिन शर्मा ने किया। कार्यक्रम में सभी वरिष्ठ कांग्रेसी दशरथ रघवंशी, गिरीश जैन, गोपाल कौल,वाहिद पटैल, मुनिया खान, महिला कांग्रेस की अध्यक्ष सीमा सुराणा, दिलीप यादव जी, अशोक रजक जी. धर्मेंद्र बरखेडा. मनोज अहिरवार, मोतीलाल सुनरिया, बली सिंह, राजेश साहू,दिनेश शर्मा, नरेन्द्र शर्मा, अमन महाराज, सुधीर शर्मा, राजकुमार आदि रहे।

# पिछले ३ दिनों से जिले में रूक-रूक कर हो रही वर्षा

# वर्षा का दौर फिर जारी, जिले के खेत खलियान व जल स्त्रोत पानी से लबालब

हरिभूमि न्यूज 🕪 अशोकनगर

जिले में मानसून फिर सक्रिय है पूरे दिन जिले में वर्षा होती रही। दोपहर से शुरू हुआ वर्षा का दौर पुरे दिन चला, कभी रिमझिम तो कभी तेज गति से वर्षा होती रही। पिछले 3 दिनों से जिले में धीमीगति से वर्षा हो रही है कब बादल आ जाए कब चले जाएं कब वर्षा हो जाए कोई भरोसा नहीं है। जिले में पहले ही वर्षा का कोटा पूरा हो चुका है।

अशोकनगर जिला कृषि प्रधान जिला है यहां के लोगों को दो प्रकार से लोगों को जरूरत होती है एक खेती की दृष्टि से और दूसरा जल स्त्रोतों में पानी आने की दृष्टिं से। खेती की दृष्टि से जो वर्षा होती है उसमें पानी बरसता है बंद हो जाता है खलता रहता है उससे फसलों को फायदा होता है लेकिन इस बार जो वर्षा हुई है उसमें पानी एक साथ गिरा और मौसम नहीं खुला जिसके कारण



प्रभावित हो गई। लेकिन जिले भर के नदी नाले और तालाब वर्षा के पानी से लबालब हो गए। स्थिति यह है कि अब न तो कृषि के लिए पानी की जरूरत है और न ही जल स्त्रोतों के लिए। वर्तमान में जो बारिश हो रही है उसमें धान की फसल पैदा करने वाले किसानों को जरूर फायदा है क्योंकि उन्हें धान की फसल में पानी नहीं देना पड़ रहा है और न ही इस समय कोई फसले पकने की स्थिति में हैं कि उन्हें पानी से कोई नकसान हो। लेकिन वर्षा का दौर चल रहा है वह लगातार सिस्टम बने होने के कारण जारी है। यह सिस्टम अगस्त अगर ऐसे ही सिस्टम बनते रहे तो वर्षा जारी रहने की संभावना है।

जिले में पिछले 24 घंटों में शोकनगर में 17 मिमी, चंदेरी में 13 मिमी, ईसागढ में 10 मिलीमीटर और मंगावली में 1 मिलीमीटर वर्षा हुई है। जिले को 882 मिलीमीटर वर्षो की कुल जरूरत होती है जिसकी तुलना में 1129 मिलीमीटर वर्षा अब हो चुकी है जो कुल वर्षा का 128.6 प्रतिशत है। अशोकनगर तहसील में 98.94 प्रतिशत, चंदेरी में 124.70 प्रतिशत, ईसागढ़ में 135.31 प्रतिशत और मंगावली में 155.25 प्रतिशत वर्षा हो चुकी है।

# मीनू अनुसार भोजन न देने पर कलेक्टर ने कारण बताओ नोटिस किया जारी

# कलेक्टर ने डोंगरा, सेमरा बामोरा व फतेहपुर की आंगनबाड़ी केंद्रों का किया निरीक्षण

हरिभूमि न्यूज 🕪 अशोकनगर

कलेक्टर आदित्य सिंह ने बुधवार विकासखंड अशोकनगर के ग्राम डोंगरा, सेमरा एवं बामोरा की आंगनवाडी केंद्रों का निरीक्षण किया। निरीक्षण के दौरान उन्होंने आंगनवाड़ी केंद्र डोंगरा में पहुंचकर बच्चों की उपस्थिति पंजी, वजन पंजी, हाइट पंजी, पोषण आहार वितरण के संबंध में जानकारी ली तथा कार्यकर्ता को आवश्यक निर्देश दिए। साथ ही आंगनवाड़ी केंद्र में बच्चों को मीनू अनुसार एवं समय पर नाश्ता व भोजन नहीं देने पर एवं संबंधित सीडीपीओ तथा सुपरवाईजर द्वारा समय-समय पर निरीक्षण नहीं करने पर कारण बताओं सूचना पत्र दिये जाने के निर्देश दिये।

ग्रामीणों की शिकायत पर पटवारी को नोटिस जारी

इसी प्रकार आंगनबाडी केंद्र सेमरा का निरीक्षण किया। इस दौरान कम वजन वाले बच्चों का रजिस्टर व्यवस्थित करने के निर्देश दिये। साथ ही कुपोषित बच्चों की जानकारी ली। कम वजन के बच्चों को एन. आर. सी. में भर्ती कराये जाने के निर्देश आंगनवाड़ी कार्यकर्ता को दिए। निरीक्षण के दौरान आंगनवाडी केन्द्र पर शारदा स्व सहायता समृह द्वारा बच्चों को मीनू अनुसार नाश्ता एवं भोजन नहीं देने



जाने के निर्देश दिए। उन्होंने ग्राम सेमरा ग्रामीणों द्वारा बताया गया कि पटवारी द्वारा



नही किया जाता है। कलेक्टर द्वारा

### १५ अगस्त को मीनू अनुसार भोजन न देने पर बीएसी, सीएसी और शिक्षकों को कारण बताओ नोटिस जारी

कलेक्टर द्वारा आंगनबाडी केंद्र बामोरा पहुंचकर निरीक्षण किया गया। निरीक्षण के दौरान बामोरा के बच्चों द्वारा बताया गया कि १५ अगस्त २०२५ को स्कूल में विशेष मध्यान्ह भोजन मीनू अनुसार नही मिला। साथ ही गुणवत्ता पूर्णे मध्यान्ह भोजन प्रदान नहीं करने पर श्री राधा स्व सहायता समृह के विरुद्ध कार्यवाही किये जाने के निर्देश दिए। साथ ही बच्चों को विशेष भोजन नहीं ढेने पर बीएसी एवं सीएसी एवं शिक्षको को कारण बताओं नोटिस जारी किये जाने के निर्देश दिये।

### स्व सहायता समूह को कारण बताओ नोटिस जारी

इसी प्रकार आंगनवाडी केन्द्र फतेहपुर का निरीक्षण किया गया। निरीक्षण के दौरान उन्होंने बच्चों की उपस्थित पंजी, वजन पंजी, हाइट पंजी, पोषण आहार वितरण के संबंध में जानकारी ली तथा कार्यकर्ता को आवश्यक निर्देश दिए। साथ ही बच्चों का टीकाकरण, आंगनवाडी भवन में शौचालय एवं नल कनेक्शन कराये जाने के निर्देश संबंधितों को दिये। साथ ही बच्चों को मीनू अनुसार नाश्ता एवं भोजन नहीं देने पर स्व सहायता समूह को नोटिस दिये जाने के

# कलेक्टर ने भ्रमण के दौरान ग्रामीणों से चर्चा कर उनकी समस्याओं को सुना

अशोकनगर। कलेक्टर आदित्य सिंह ने बुधवार को विकासखंड अशोकनगर के ग्राम डोगरा सेमरा एवं बामोरा के भ्रमण के बौरान ग्रामीणों से चर्चा कर समस्याओं को सुना। ग्रामीणों द्वारा बताया कि वर्षा से कुछ फसल मक्का की खराब हुई है जहां ज्यादा पानी भरा होने के कारण मक्का की फसल खराब हो गई है। ग्रामीण ने बताया कि गर्मी के दिनों में पानी की समस्या बहुत ज्यादा रहती है। कलेक्टर द्वारा संबंधित अधिकारी को निर्देशित किया कि संबंधित ग्राम में जगह चिन्हित कर हेडपंप लगाए जाएं और जो हेडपंप खराब पड़े हैं उन्हें दूरुस्त कराया जाए। ग्रामीणों द्वारा ग्राम में विद्युत व्यवस्था, बरसात के मौसम में गांवों की सड़कों की हालत ठीक न होने पर उन्हें दुरुस्त कराए जाने के निर्देश संबंधित अधिकारियों को दिए गए। उन्होंने ग्राम सेमरा में ग्रामीणों की समस्याओं को देखते हुए शिविर लगाए जाने के निर्देश भी दिए।



दुकानदार न ही देते हैं मांगने पर ग्राहकों को बिल, सरेआम खुले में पिला रहे शराब

# ओवर रेट शराब बेचना हुआ आम गाहकों को ढगते शराब ढेकेदार बस स्टैंड पर पसरी हुई है गंदगी, यात्रियों का निकलना भी मुश्किल हो गया

हिमालया टेडर्स लायसेंस के तहत संचालित होने वाली देशी व अंग्रेजी शराब दुकान पर मनमानी का बोल बाला है। ग्राहकों को मन माने दामों पर शराब बेची जा रही है और कोई देखने वाला भी नही है। आबकारी विभाग की लापरवाही के चलते ठेकेदार ने अपनी मनमानी शुरू कर दी है। हालात यह है कि मांगने पर न ही किसी ग्राहक को बिल दिया जा रहा और न ही सही रेट पर मदिरा ही उपलब्ध करवाई जा रही। शहर में तीन अलग -अलग ठेकेदारों की शराब दुकाने है परंतु सबसे महंगी शराब ब्यावरा बस स्टैंड पर बेची जा रही है जो कि प्रिंट रेट से 25 प्रतिशत तक ज्यादा देखी गई है। इस तरह हिमालया ट्रेडर्स द्वारा संचालित शराब ठेकेदारों द्वारा ग्राहकों से लूटपाट की जा रही है जिस पर विभाग को तुरंत संज्ञान लेना चाहिए और मांगने पर बिल भी उपलब्ध करवाना चाहिए।



### बस स्टैंड पर शराब दुकान से फैल रही गंदगी

हालात यह है कि बस स्टैंड के मुख्य द्धार पर शराब दुकान होने से वहां से यात्रियों का निकलना भी मुश्किल हो गया है। महिलाओं और बच्चियों का निकलना बेहद मुश्किल होता जा रहा है वहां पर दिंन भर शराबियों का जमाबडा लगा रहता है और जिम्मेदार मौप साधे हुए है। इस बारे में अधिकारी भी चुप्पि साधे हुए है परंत क्यों ठेकेंदारों के पक्ष में काम करने को मजबूर है?

### ज्यादा रेट में बेचकर कमा रहे मुनाफा

हिमालया ट्रेडर्स की बस स्टेंड दुकान के हाल यह है कि प्रिंट रेट से ज्यादा में शराब बेची जा रही है और यदि उसका बिल मांगा जाता है ता देने से मना कर दिया जाता है। बुधवार को भी यही हुआ ज्यादा रेट में बेची गई दारू का जब बिल मांगा गया तो सेल्समेन ने बिल देने से इंकार कर दिया।

# बच्चों की सुविधा हेतु शासकीय स्कूलों में आधार कैंप का किया शुभारंभ



हरिभूमि न्यूज 🕪 सारंगपुर

बच्चों को आधार कार्ड में आ रही समस्याओं को ध्यान में रखते हुए कलेक्टर गिरीश कुमार मिश्रा राजगढ़ की पहल पर बीआरसी सारंगपुर के माध्यम से सारंगपुर विकासखण्ड अंतर्गत आधार सेंटरों का शुभारंभ किया गया। वहीं विकास खंड के शा. उत्कृष्ट विद्यालय सारंगपर, शा. कन्या उच्चतर माध्यमिक विद्यालय पचोर, शा.उ.मा.वि. भ्याना में आधार केम्प का आयोजन किया जाएगा। बीआरसी बी.एल. वर्मा द्वारा बताया गया कि हाई स्कूल एवं हायर परीक्षाओं में भाग लेना पडता है। छात्रों के आधार नम्बर एवं आधार अपडेट व मोबाईल नम्बर की आवश्यकता होती है जिसके कारण कई छात्र परीक्षाओं से वंचित रह जाते है। छात्रहित को ध्यान में रखते हए उत्कृष्ट सारंगपुर में 19 अगस्त से 27 अगस्त कन्या पचोर में 8 सितम्बर से 15

सितम्बर धामन्दा में 16 सितम्बर से 23 सितम्बर एवं भ्याना में 24 सितम्बर से 30 सितम्बर तक आधार केम्प आयोजित किए जाऐंगे। जिसमें 15 से 17 आयु-वर्ग 40 शासकीय हाई स्कूलध्हायर सेकेण्डरी व 46 अशासकीय हाई स्कूल हायर सेकेण्डरी के छात्र लाभान्वित होंगे।

### ग्राम मैनाखेड़ी में हादसा, १६ वर्षीय किशोर की कुएं में गिरने से मौत

सेकेण्डरी के छात्रों द्वारा विभिन्न

जीरापुर। समीपवर्ती ग्राम मैनाखेड़ी में एक किशोर की मौत कुएं में डूबने से हो गई। जैसे ही गांव में लोगों को पता लगा शोक छा गया। जानकारी के मुताबिक कक्षा ७वी मे अध्ययनरत छात्र जयराज पिता गिरवरसिंह चैहान जिसकी उम्र 16 वर्ष थी। वह सोमवार को शाम चार साढे चार बजे के लगभग खेत की ओर जा रहा था, तभी रास्ते में खेत पर स्थित कुएं के पास पानी पीने गया तब उसका पैर फिसल गया और वह संतुलन खोकर




सीधे कुएं में जा गिरा। जहां उसकी दुखद मौत हो गई। इस दौरान आसपास मौजूद लोगों ने उस बालक को कुये से बाहर निकाला, तब तक उसकी मौत हो चुकी थी।इस दुखद घटना से पूरे गांव में मातम छा गया है और परिजन दुःखी हो रहे। पुलिस द्वारा जयराज चैहान का मंगलवार सुबह पोस्टमार्टम करके शव परिजनों को सौंपा। जिसका गांव में अन्तिम संस्कार किया।बालक जयराज चैहान गांव के शासकीय स्कूल में ही कक्षा सातवीं में

# अखिल भारतीय मेवाड़ा गायरी महासमा के जिलाध्यक्ष नियुक्त किए गए रमेश गुर्जर

हरिभूमि न्यूज 🕪 सारंगपुर

अखिल भारतीय मेवाड़ा गायरी राष्ट्रीय अध्यक्ष चौधरी, राष्ट्रीय सलाहकार विष्णुप्रसाद चौधरी, राष्ट्रीय महासचिव सुरेश चौधरी, राष्ट्रीय उपाध्यक्ष एवं म.प्र. प्रभारी मेहरबानसिंह चौधरी की सहमति एवं प्रदेश अध्यक्ष भगवतीलाल चौधरी की अनुशंसा पर पढ़ाना क्षेत्र के वरिष्ठ समाजसेवी सारंगपुर मार्केटिंग प्रबंधक रमेश चंद गुर्जेर को उनकी समाज के प्रति सक्रियता, लगन, निष्ठा, समर्पण एवं उत्तम व्यवहार को देखते हुए अखिल भारतीय मेवाडा गायरी महासभा का राजगढ़ जिले का जिलाध्यक्ष आगामी 3 वर्ष तक के लिए नियुक्त किया गया है। साथ ही उनको



महासभा की रीति नीति अनुसार कंधे से कंधा मिलाकर तन, मन, धन से महासभा को प्रगति के पथ पर अग्रसर करने एवं समाज की उन्नति में सहयोग प्रदान करने की अपील की। गुर्जर के जिला अध्यक्ष बनने पर राज्य मंत्री गौतम टेटवाल पूर्व विधायक कुंवर कोठार ऊपेंद्र सिंह छावरी निर्मल जैन पर्वत सिंह मंडलोई सहित जिले के समाज जनो तथा इष्ट मित्रों ने बधाई दी।

### बिजली कंपनी के खिलाफ की नारेबाजी

विदिशा। अंबार और नादौर गांव के ग्रामीणों ने मंगलवार को कलेक्टेट पहंचकर बिजली समस्या के समाधान की मांग की। ग्रामीणों ने कलेक्टर को ज्ञापन सौंपा और बिजली कंपनी के खिलाफ नारेबाजी की। ग्रामीणों का कहना है कि वे कई सालों से अघोषित बिजली कटौती झेल रहे हैं। दिन में घरेलू सप्लाई का करंट खेतों की पंप लाइन में डायवर्ट कर दिया जाता है। इससे आबादी वाले क्षेत्रों में व्यापक कटौती होती है। गांवों में बिजली रात 12 से 1 बजे के बाद ही मिलती है। बिजली कटौती से बच्चों, बुजुर्गों और बीमार लोगों को परेशानी होती है। अंधेरे में दुर्घटनाएं भी होती रहती हैं। प्रदर्शनकारियों ने प्रशासन से नियमित बिजली व्यवस्था सुनिश्चित करने की मांग की है। उन्होंने चेतावनी दी है कि समाधान नहीं होने पर आंद्रोलन किया जाएगा। स्थानीय निवासी दीपांश चौकसे ने कहा कि सरकार का 24 घंटे बिजली देने का वादा धरातल पर विफल हो चुका है। गांवों में लोग रात में भी अंधेरे में रहने को मजबूर हैं।

# नीति आयोग आकांक्षी अंतर्गत सम्मान समारोह आयोजित हुआ



हरिभूमि न्यूज 🕪 सारंगपुर

नीति आयोग द्वारा आकांक्षी जिला कार्यक्रम संपूर्णता अभियान के अंतर्गत जिला स्तरीय सम्मान समारोह का आयोजन शासकीय महाविद्यालय राजगढ़ के सेमिनार हॉल में किया गया। कार्यक्रम में मुख्य अतिथि के रूप में जिला कलेक्टर

गिरीश कुमार मिश्रा उपस्थित रहे। साथ ही पूर्व विधायक रघुनंदन शर्मा, जिला पंचायत अध्यक्ष चंद्ररसिंह सोंधिया, भाजपा जिला अध्यक्ष ज्ञान सिंह गुर्जर,नगर पालिका अध्यक्ष राजगढ़ एवं महिला एवं बाल विकास विभाग से अधिकारी श्याम बाबू खरे सहित अनेक जनप्रतिनिधि एवं अधिकारी मौजूद रहे।

वही जिला स्तरीय एवं ब्लॉक स्तरीय अधिकारी-कर्मचारियों बड़ी संख्या में उपस्थिति रहे। इस अवसर पर सारंगपुर से परियोजना अधिकारी केदार शर्मा. पर्यवेक्षक प्रमिला सक्सेना आंगनवाडी कार्यकर्ता सोना शर्मा, शोभा टेटवाल एवं तारा पवार को उत्कृष्ट कार्य के लिए सम्मानित किया गया।

## इंदौर पब्लिक स्कूल से निखिल जाटव का संभाग स्तर पर चयन

ब्यावरा। शहर की प्रतिष्ठित शैक्षणिक संस्था इंदौर

ब्यावरा के कक्षा 9वीं के छात्र निखिल जाटव, राकेश जाटव ने खेल क्षेत्र में महत्वपूर्ण उपलब्धि हासिल की है। निखिल का चयन 17 क ब डूी प्रतियोगिता में



संभाग स्तर पर हुआ है। वे कल से सिहोर में आयोजित होने जा रही संभागीय कबड्डी प्रतियोगिता में राजगढ़ जिले का प्रतिनिधित्व करेंगे।छात्र की इस उपलब्धि पर विद्यालय संचालक हरिओम दांगी, प्राचार्य चेनसिंह जाटव, खेल शिक्षक ओवेश सर सहित समस्त शिक्षक-शिक्षिकाओं ने हर्ष व्यक्त करते हुए छात्र निखिल को बधाई दी और उज्ज्वल भविष्य की शुभकामनाएँ दीं।

# अनुकंपा नियुक्ति प्रकरण में लापरवाही करने पर लेखापाल निलंबित

## प्रभारी प्राचार्य के विरुद्ध कार्यवाही प्रस्ताव शासन को भेजा

हरिभूमि न्यूज 🌬 ब्यावरा

शासकीय प्राथमिक विद्यालय मल्हारपुरा, संकुल केन्द्र शासकीय हाई स्कूल भानपुरा के सहायक अध्यापक बनेसिंह वर्मा का सेवा काल में निधन हो गया था। उनके आश्रित नरेन्द्र वर्मा को शासनादेशानुसार अनुकंपा नियुक्ति के स्थान पर एकमुश्त आर्थिक सहायता राशि 100000 स्वीकृत की गई थी। इस संबंध में जिला शिक्षा अधिकारी कार्यालय, राजगढ़ द्वारा आदेश क्रमांक /स्था./अनु.नि./2023/2694 दिनांक 10 जुलाई 2023 जारी किया गया था। उक्त आदेश के बावजूद, संबंधित

प्रभारी प्राचार्य रमेशचंद्र दांगी व लेखापाल जगदीश बैरागी द्वारा देयक तैयार कर भुगतान हेतु आहरण संवितरण अधिकारी को प्रस्तुत नहीं किया गया। फलस्वरूप, शासनादेश की अवहेलना हुई और हितग्राही को शासन द्वारा प्रदत्त सुविधा से वंचित रहना पड़ा।

कलेक्टर डॉ गिरीश कुमार मिश्रा ने मामले की गंभीरता को देखते हुए लेखापाल जगदीश बैरागी को तत्काल प्रभाव से निलंबित कर दिया। साथ ही प्रभारी प्राचार्य रमेशचंद्र दांगी के विरुद्ध निलंबन का प्रस्ताव संयुक्त संचालक, लोक शिक्षण, भोपाल संभाग, भोपाल को प्रेषित किया गया है।

## शिक्षा के क्षेत्र में उत्कर्ष कार्य करने वाले शिक्षिका व शिक्षक को किया सम्मानित



खुजनेर। स्वतंत्रता दिवस के उपलक्ष्य पर राजगढ में प्रशाशन द्वारा शिक्षा के क्षेत्र में उत्कृष्ट कार्य करने नवाचार के लिए शा.क.उ.मा.वि.खुजनेर की शिक्षिका माया यादव एवं शा. मॉडल के शिक्षक गोविन्द प्रसाद गप्ता को जिले के प्रभारी मंत्री चैतन्य कश्यप विधायक अमर सिंह यादव एवं कलेक्टर गिरीश कमार मिश्रा द्वारा सम्मानित किया गया।

यात्रा का खिलचीपुर से प्रारंभ होकर कामखेड़ा में हुआ समापन

# संस्कार कॉन्वेंट हायर सेकंडरी स्कूल में श्रीकृष्ण जन्मोत्सव मनाया गया

हरिभूमि न्यूज 🕪 तलेन

संस्कार कॉन्वेंट हायर सेकंडरी स्कूल तलेन में श्री कृष्ण जन्माष्टमी का पर्व भिक्त और उल्लास के साथ मनाया गया। विद्यार्थियों ने भगवान कृष्ण के जीवन की कहानी मधुर गीत नित्य प्रस्तुत किया जन्माष्टमी पर्व के मौके पर नन्हे मुन्ने बच्चों ने भगवान श्री कृष्ण राधा का रूप धारण किया वह विद्यालय द्वारा मटकी फोड़ प्रतियोगिता का आयोजन किया गया। इस मौके पर विद्यालय के अध्यापकों ने भगवान श्री कृष्ण के चरित्र पर प्रकाश डालते हुए बच्चों को उनके आदर्श अपने का आह्वान किया। इस मौके पर विद्यालय के संचालक देव सिंह यादव ने सभी का आभार व्यक्त किया।



## भारतीय ज्ञान परंपरा के अंतर्गत महाविद्यालय में कार्यक्रम आयोजित

सारंगपर। शासकीय स्वामी विवेकानंद महाविद्यालय, सारंगपुर में भारतीय ज्ञान परंपरा प्रकोष्ठ के तत्वावधान में विविध कार्यक्रमों का आयोजन किया गया। कार्यकम का शभारंभ महाविद्यालय की पाचार्य डॉ ममता खोईया द्वारा किया गया। इस अवसर पर "वसुधैव कुटुम्बकम तथा भारतीय ज्ञान परंपरा" विषय पर व्याख्यान आयोजित हुआ। प्राचार्य डॉ.ममता खोईया ने अपने उद्घोधन में कहा कि वसुधैव कुटुम्बकम की भावना भारतीय संस्कृति में प्राचीनकाल से विद्यमान है। भारत सद्धा से पुरे विश्व को एक परिवार मानता आया है तथा सभी प्राणियों के कल्याण की कामना करता है। उन्होंने उदाहरण देते हुए कहा कि जिस प्रकार दूध में शक्कर घुलकर एकरस हो जाती है, उसी प्रकार भारत की संस्कृति में बाहर से आने वाले लोग सहज रूप से समाहित हो जाते हैं। कार्यक्रम संयोजक प्रो. प्रीतम गुनवा ने कहा कि वसूधैव कुटुम्बकम की शुरुआत हमें अपने घर से करनी चाहिए। परिवार, गाँव, शहर, राज्य, देश और अंततः पूरी दुनिया तक इस अवधारणा को ले

जाकर हम सबका साथ. सबका विकास और सबका विश्वास के साथ कार्य कर सकते हैं।

इस अवसर पर डॉ. अर्चना वर्मा ने समाजसेवा पर बल देते हुए कहा कि जब व्यक्ति समाज के लिए कार्य करता है और दूसरों को प्रेरित करता है, तभी समाज का विकास होता है, और समाज के विकास से राष्ट्र उन्नित के पथ पर अग्रसर होता है। इसके अतिरिक्त डॉ. शिवराज सिंह राठौड, डॉ. फारूक पठान तथा छात्र-छात्राओं ने भी अपने विचार व्यक्त किए। व्याख्यान के पश्चात सांस्कृतिक कार्यक्रमों का आयोजन हुआं, जिसमें सलोनी पुष्पक, रोशनी विश्वकर्मा और पूजा विश्वकर्मा ने नृत्य प्रस्तुत किए। वहीं चारु पुष्पद, निशा सेन, निशा राजपूत, दीप्ति राजपूत, दुर्गेश चंद्रवंशों, सलोनी पुष्पद्, पूजा विश्वकर्मा और रोशनी विश्वकर्मा ने संगीतबद्ध गीत प्रस्तृत किए। कार्यक्रम के अंतर्गत विश्व शांति और सौहार्द विषय पर पोस्टर निर्माण प्रतियोगिता भी आयोजित की गई। इसमें विनोद विश्वकर्मा ने प्रथम तथा सलोनी पृष्पद ने द्वितीय स्थान पाप्त किया।

# पंडित रोहित नागर के नेतृत्व में निकली हिन्दू राष्ट्र यात्रा

हरिभूमि न्यूज 🕪 खिलचीपुर नगर में मंगलवार को पंडित रोहित नागर, संत पागलदास, पंडित हरिनारायण वैष्णव के सानिध्य में पंचमुखी बजरंग बली मंदिर से कामखेडा बालाजी मोटरसाइकिल यात्रा निकाली। यात्रा की शुरुआत में सभी संतों का स्वागत किया गया। खिलचीपुर नगर के मुख्य मार्गों से पैदल निकली यात्रा के दौरान पंडित रोहित नागर ने अपने संबोधन में कहा यह यात्रा हिंदू राष्ट्र के लिए खिलचीपुर से कामखेड़ा तक निकाली जा रही है, अगले वर्ष यहां यात्रा पूरे जिले में निकाली जाएगी पूरे जिले को भगवामय किया जाएगा।

डीजे ढोल के साथ निकली गई यात्रा का अनेक स्थानों पर पृष्प वर्षा एवं संतो का स्वागत ओर आरती की

गई। यात्रा के दौरान भगवा झंडे लहराए गए वही जय जय श्री राम के जमकर नारे लगे, जाति का भेद छोड़ो हम सब हिन्दू एक है, बांटोगे तो काटोगे के नारे लगे। यात्रा के दौरान पूरा नगर भगवा मय हो गया। इस दौरान भाजपा जिलाध्यक्ष विधायक गुर्जर,

जिलाध्यक्ष पूर्व मंत्री प्रियव्रत सिंह , पूर्व राज्य मंत्री रघुनंदन शर्मा, मंडल अध्यक्ष बद्रीलाल दांगी, उपाध्यक्ष प्रतिनिधि विजय शर्मा, पार्षद ओमप्रकाश गुप्ता, संदीप शर्मा, जिला महामंत्री अमित शर्मा, जिला मंत्री ईश्वर सिंह चौहान, जिला उपाध्यक्ष जगदीश पवार, जनपद अध्यक्ष सुनील नैनवात भी इस यात्रा

में शामिल हुए। नगर के भोजपुर नाके से यह यात्रा बाइक और चारपहिया वाहनों से कामखेड़ा पहंची इसके बीच में आने वाले गांव दोलाज, भोजपुर, सेमली, सरहदी, घाटोली, अकलेरा में भी सनातन भक्तों ने यात्रा का जोरदार स्वागत किया। कामखेडा में महाआरती और भंडारे में सभी भक्त शामिल हए।

## कृष्ण सुदामा और राजा परीक्षित चारित्र वर्णन के साथ भागवत कथा का समापन



माचलपुर। नगर में स्वर्गीय चांदमल माधावतं परिवार द्वारा सात दिवसीय भागवत महापुराण का मंगलवार शाम को समापन हुआ। संगीतमय भागवत महापराण का वाचन भागवत मर्मज्ञ प्रवक्ता कथा व्यास पंडित शिवदयाल भार्गव द्वारा 13 मार्च से किया जा रहा है। कथा श्रीकृष्ण भगवान की अनेक लीलाओं का वर्णन किया प्रथम दिवस धुंधकारी मोक्ष परीक्षित श्रष्टि प्रकरण ओर

चरित्र परीक्षित मोक्ष की कथा कार द्वारा कृष्ण की सुदामा मित्रता का कथा मर्मज्ञ ने संदरवर्णनं करते हुवे कहा की जब जब भी भक्तो पर विपदा आई है प्रभु तारण करने जरूर आए हैं। कथा में सभी श्रद्धालु भाव विभोर हो गए कृष्ण सुदामा रूपी पात्र ने इस चरित्र को मानो जीवित ही कर दिया हो अगले प्रसंग में ऋषि के श्राफ के बाद

शूक्रदेव जी ने राजा परीक्षित को सात दिन तक श्रीमद्भगवत कथा सुनाई जिससे उनके मन से मृत्यु का भय निकल गया। तक्षक नाग आता और राजा परीक्षित को इस लेता है। राजा परीक्षित कथा श्रवण के कारण भगवान के परमथाम को पहुंचते हैं! हवन कलश विसर्जन एवं भंडारे के साथ श्रीमद्भगवत कथा का समापन हुआ।